

**Μέγα Απόδειπνον της Τρίτης, 8 - 3 - 2022.**



**Ιερεὺς** Εύλογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

**Άναγνώστης** Ἀμήν.

**Ιερεὺς** Δόξα σοι ὁ Θεός, δόξα σοι.

Βασιλεῦ Οὐράνιε, Παράκλητε, τὸ Πνεῦμα τῆς Ἄληθείας, ὁ  
Πανταχοῦ Παρὼν καὶ τὰ Πάντα Πληρῶν, ὁ Θησαυρός τῶν Ἅγαθῶν  
καὶ Ζωῆς Χορηγός, ἐλθὲ καὶ σκήνωσον ἐν ἡμῖν καὶ καθάρισον ἡμᾶς  
ἀπὸ πάσης κηλῖδος καὶ σῶσον, Ἅγαθὲ τὰς ψυχὰς ἡμῶν.

**Άναγνώστης** Ἀμήν. "Ἄγιος ὁ Θεός, Ἅγιος Ἰσχυρός, Ἅγιος Ἀθάνατος,  
ἐλέησον ἡμᾶς (ἐκ γ')

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.

"Ἄγιε, ἐπίσκεψαι καὶ ἵασαι τὰς ἀσθενείας ἡμῶν,  
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε, ἐλέησον.**

## Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,** ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

**Ίερεὺς:** "Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα του Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας των αἰώνων.

Ἄμην.

**Κύριε ἐλέησον Ιβ.**'

**Δόξα ... Καὶ νῦν ...**

**Δεῦτε προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.**  
**Δεῦτε προσκυνήσωμεν καὶ προσπέσωμεν Χριστῷ τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ προσπέσωμεν αὐτῷ, Χριστῷ τῷ βασιλεῖ καὶ Θεῷ ἡμῶν.**

## ΨΑΛΜΟΣ Δ' (4).

**Ἐν τῷ ἐπικαλεῖσθαι με εἰσήκουσάς μου, ὁ Θεὸς τῆς δικαιοσύνης μου, ἐν θλίψει ἐπλάτυνάς με.**

Οἴκτείρησόν με, καὶ εἰσάκουσον τῆς προσευχῆς μου.  
 Υἱοὶ ἀνθρώπων, ἔως πότε βαρυκάρδιοι; ἵνα τὶ ἀγαπᾶτε ματαιότητα, καὶ ζητεῖτε ψεῦδος;

Καὶ γνῶτε, ὅτι ἐθαυμάστωσε Κύριος τὸν ὄσιον αὐτοῦ, Κύριος εἰσακούσεταί μου, ἐν τῷ κεκραγέναι με πρὸς αὐτόν.

΄Οργίζεσθε, καὶ μὴ ἀμαρτάνετε, ἢ λέγετε ἐν ταῖς καρδίαις ὑμῶν, ἐπὶ ταῖς κοίταις ὑμῶν κατανύγητε,  
Θύσατε θυσίαν δικαιοσύνης, καὶ ἐλπίσατε ἐπὶ Κύριον.

Πολλοὶ λέγουσι· Τὶς δείξει ἡμῖν τὰ ἀγαθὰ;

΄Εσημειώθη ἐφ' ἡμᾶς τὸ φῶς τοῦ προσώπου σου, Κύριε, ἔδωκας εὐφροσύνην εἰς τὴν καρδίαν μου.

΄Απὸ καρποῦ σίτου, οἶνου καὶ ἔλαιου αὐτῶν ἐπληθύνθησαν.

΄Ἐν εἱρήνῃ ἐπὶ τὸ αὐτὸ κοιμηθήσομαι, καὶ ὑπνώσω.

΄Οτι σύ, Κύριε, κατὰ μόνας ἐπ' ἐλπίδι κατώκισάς με.

### ΨΑΛΜΟΣ ζ' (6)

Κύριε, μὴ τῷ θυμῷ σου ἐλέγξῃς με, μηδὲ τῇ ὄργῃ σου παιδεύσῃς με.  
΄Ελέησόν με, Κύριε, ὅτι ἀσθενής εἰμι ἵασαί με, Κύριε, ὅτι ἐταράχθη τὰ ὄστα μου,

καὶ ἡ ψυχή μου ἐταράχθη σφόδρα, καὶ σύ, Κύριε, ἔως πότε;

΄Επίστρεψον, Κύριε, ῥῦσαι τὴν ψυχήν μου, σῶσόν με ἐνεκεν τοῦ ἐλέους σου.

΄Οτι οὐκ ἔστιν ἐν τῷ θανάτῳ ὁ μνημονεύων σου, ἐν δὲ τῷ ἄδῃ τὶς ἔξομολογήσεται σοι;

΄Εκοπίασα ἐν τῷ στεναγμῷ μου, λούσω καθ' ἐκάστην νύκτα τὴν κλίνην μου, ἐν δάκρυσί μου τὴν στρωμνήν μου βρέξω.

΄Εταράχθη ἀπὸ θυμοῦ ὁ ὄφθαλμός μου, ἐπαλαιώθην ἐν πᾶσι τοῖς ἔχθροῖς μου.

΄Απόστητε ἀπ' ἐμοῦ πάντες οἱ ἐργαζόμενοι τὴν ἀνομίαν, ὅτι εἰσήκουσε Κύριος τῆς φωνῆς τοῦ κλαυθμοῦ μου.

΄Ηκουσε Κύριος τῆς δεήσεώς μου, Κύριος τὴν προσευχήν μου προσεδέξατο.

Αἰσχυνθείησαν καὶ ταραχθείησαν πάντες οἱ ἔχθροί μου,  
ἀποστραφείησαν καὶ καταισχυνθείησαν σφόδρα διὰ τάχους.

### ΨΑΛΜΟΣ ΙΒ' (12)

΄Εως πότε, Κύριε, ἐπιλήσῃ μου εἰς τέλος; ἔως πότε ἀποστρέφεις τὸ πρόσωπόν σου ἀπ' ἐμοῦ;

΄Εως τίνος θήσομαι βουλὰς ἐν ψυχῇ μου, ὀδύνας ἐν καρδίᾳ μου,  
ἡμέρας καὶ νυκτός;

“Εως πότε ύψωθήσεται ὁ ἔχθρός μου ἐπ' ἐμέ; Ἐπίβλεψον,  
εἰσάκουσόν μου, Κύριε, ὁ Θεός μου.

Φώτισον τοὺς ὄφθαλμούς μου, μήποτε ὑπνώσω εἰς θάνατον, μήποτε  
εἴπῃ ὁ ἔχθρός μου·”Ισχυσα πρὸς αὐτόν.

Οἱ θλίβοντές με ἀγαλλιάσονται, ἐὰν σαλευθῶ, ἐγὼ δέ, ἐπὶ τῷ ἐλέει  
σου ἥλπισα.

Ἄγαλλιάσεται ἡ καρδία μου ἐπὶ τῷ σωτηρίῳ σου, ἃσω τῷ Κυρίῳ τῷ  
εὔεργετήσαντί με, καὶ ψαλῶ τῷ ὀνόματι Κυρίου τοῦ Ὑψίστου.

### **Καὶ πάλιν**

Ἐπίβλεψον, εἰσάκουσόν μου, Κύριε, ὁ Θεός μου.

Φώτισον τοὺς ὄφθαλμούς μου, μήποτε ὑπνώσω εἰς θάνατον, μήποτε  
εἴπῃ ὁ ἔχθρός μου·”Ισχυσα πρὸς αὐτόν.

**Δόξα... Καὶ νῦν... Ἄλληλούϊα, Ἄλληλούϊα, Ἄλληλούϊα, Δόξα σοι ὁ  
Θεός, Μετανοίας (γ'), Κύριε, ἐλέησον (γ'), Δόξα... Καὶ νῦν...**

### **ΨΑΛΜΟΣ ΚΔ' (24).**

**Πρὸς σέ, Κύριε, ἦρα τὴν ψυχήν μου, ὁ Θεός μου, ἐπὶ σοὶ πέποιθα,  
μὴ καταισχυνθείην εἰς τὸν αἰῶνα.**

Μηδὲ καταγελασάτωσάν με οἱ ἔχθροί μου· καὶ γὰρ πάντες οἱ  
ὑπομένοντές σε, οὐ μὴ καταισχυνθῶσιν.

Αἰσχυνθήτωσαν οἱ ἀνομοῦντες διακενῆς. Τὰς ὁδούς σου, Κύριε,  
γνώρισόν μοι, καὶ τὰς τρίβους σου δίδαξόν με.

Οδήγησόν με ἐπὶ τὴν ἀλήθειάν σου, καὶ δίδαξόν με, ὅτι σὺ εἶ ὁ Θεὸς  
ὁ Σωτήρ μου, καὶ σὲ ὑπέμεινα ὅλην τὴν ἡμέραν.

Μνήσθητι τῶν οἰκτιρμῶν σου, Κύριε, καὶ τὰ ἐλέη σου, ὅτι ἀπὸ τοῦ  
αἰῶνός είσιν.

Ἀμαρτίας νεότητός μου καὶ ἀγνοίας μου μὴ μνησθῆς.

Κατὰ τὸ ἔλεός σου μνήσθητί μου σύ, ἔνεκεν τῆς χρηστότητός σου,  
Κύριε,

Χρηστὸς καὶ εύθὺς ὁ Κύριος, διὰ τοῦτο νομοθετήσει ἀμαρτάνοντας  
ἐν ὀδῷ.

Οδηγήσει πραεῖς ἐν κρίσει, διδάξει πραεῖς ὁδοὺς αὐτοῦ.

Πᾶσαι αἱ ὄδοι Κυρίου ἔλεος, καὶ ἀλήθεια τοῖς ἐκζητοῦσι τὴν διαθήκην αὐτοῦ, καὶ τὰ μαρτύρια αὐτοῦ.

Ἐνεκεν τοῦ ὄνόματός σου, Κύριε, καὶ ἵλασθητι τῇ ἀμαρτίᾳ μου· πολλὴ γὰρ ἐστι.

Τὶς ἐστιν ἄνθρωπος ὁ φοβούμενος τὸν Κύριον; νομοθετήσει αὐτῷ ἐν ὀδῷ ἢ ἡρετίσατο.

Ἡ ψυχὴ αὐτοῦ ἐν ἀγαθοῖς αὐλισθήσεται, καὶ τὸ σπέρμα αὐτοῦ κληρονομήσει γῆν,

Κραταίωμα Κύριος τῶν φοβουμένων αὐτόν, καὶ ἡ διαθήκη αὐτοῦ δηλώσει αὐτοῖς.

Οἱ ὄφθαλμοί μου διὰ παντὸς πρὸς τὸν Κύριον, ὅτι αὐτὸς ἐκσπάσει ἐκ παγίδος τοὺς πόδας μου.

Ἐπίβλεψον ἐπ' ἐμέ, καὶ ἐλέησόν με, ὅτι μονογενὴς καὶ πτωχός εἰμι ἐγώ.

Αἱ θλίψεις τῆς καρδίας μου ἐπληθύνθησαν, ἐκ τῶν ἀναγκῶν μου ἔξαγαγέ με.

Ἴδε τὴν ταπείνωσίν μου, καὶ τὸν κόπον μου, καὶ ἄφες πάσας τὰς ἀμαρτίας μου.

Ἴδε τοὺς ἔχθρούς μου, ὅτι ἐπληθύνθησαν, καὶ μῖσος ἄδικον ἐμίσησάν με.

Φύλαξον τὴν ψυχήν μου, καὶ ῥῦσαι με, μὴ καταισχυνθείην ὅτι ἥλπισα ἐπὶ σέ.

Ἄκακοι καὶ εὔθεῖς ἐκολλῶντό μοι, ὅτι ὑπέμεινά σε, Κύριε.  
Λύτρωσαι, ὁ Θεός, τὸν Ἰσραὴλ ἐκ πασῶν τῶν θλίψεων αὐτοῦ.

### ΨΑΛΜΟΣ Λ' (30).

Ἐπὶ σοί, Κύριε, ἥλπισα, μὴ καταισχυνθείην εἰς τὸν αἰῶνα, ἐν τῇ δικαιοσύνῃ σου ῥῦσαι με, καὶ ἔξελοῦ με.

Κλῖνον πρός με τὸ οὗς σου, τάχυνον τοῦ ἔξελέσθαι με.

Γενοῦ μοι εἰς Θεὸν ὑπερασπιστήν, καὶ εἰς οἶκον καταφυγῆς τοῦ σῶσαι με.

“Οτι κραταίωμά μου, καὶ καταφυγή μου εἴσου, καὶ ἔνεκεν τοῦ ὄνόματός σου ὀδηγήσεις με, καὶ διαθρέψεις με.

Ἐξάξεις με ἐκ παγίδος ταύτης, ἣς ἔκρυψάν μοι, ὅτι σὺ εἴς ὁ ὑπερασπιστής μου, Κύριε,

Εἰς χεῖράς σου παραθήσομαι τὸ πνεῦμά μου, ἐλυτρώσω με, Κύριε, ὁ  
Θεὸς τῆς ἀληθείας.

Ἐμίσησας τοὺς διαφυλάσσοντας ματαιότητας διακενῆς.

Ἐγὼ δὲ ἐπὶ τῷ Κυρίῳ ἥλπισα, ἀγαλλιάσομαι καὶ εὐφρανθήσομαι ἐπὶ  
τῷ ἐλέει σου.

“Οτι ἐπεῖδες ἐπὶ τὴν ταπείνωσίν μου, ἔσωσας ἐκ τῶν ἀναγκῶν τὴν  
ψυχήν μου.

Καὶ οὐ συνέκλεισάς με εἰς χεῖρας ἔχθρῶν, ἔστησας ἐν εὔρυχώρῳ  
τοὺς πόδας μου.

Ἐλέησόν με, Κύριε, ὅτι θλίβομαι, ἐταράχθη ἐν θυμῷ ὁ ὄφθαλμός  
μου, ἡ ψυχή μου, καὶ ἡ γαστήρ μου.

“Οτι ἔξέλιπεν ἐν ὄδύνῃ ἡ ζωή μου, καὶ τὰ ἔτη μου ἐν στεναγμοῖς.

Ἡσθένησεν ἐν πτωχείᾳ ἡ ἴσχύς μου, καὶ τὰ ὄστᾶ μου ἐταράχθησαν.  
Παρὰ πάντας τοὺς ἔχθρούς μου ἐγενήθην ὄνειδος, καὶ τοῖς γείτοσί  
μου σφόδρα, καὶ φόβος τοῖς γνωστοῖς μου.

Οἱ θεωροῦντες με ἔξω ἔφυγον ἀπ' ἐμοῦ, ἐπελήσθην ὡσεὶ νεκρὸς  
ἀπὸ καρδίας.

Ἐγενήθην ὡσεὶ σκεῦος ἀπολωλός, ὅτι ἥκουσα ψόγον πολλῶν  
παροικούντων κυκλόθεν.

Ἐν τῷ ἐπισυναχθῆναι αὐτοὺς ἅμα ἐπ' ἐμέ, τοῦ λαβεῖν τὴν ψυχήν μου  
ἐβουλεύσαντο.

Ἐγὼ δὲ ἐπὶ σοί, Κύριε, ἥλπισα, εἴπα· Σὺ εἰ ὁ Θεός μου ἐν ταῖς χερσί<sup>1</sup>  
σου οἱ κλῆροί μου.

Ῥῦσαι με ἐκ χειρὸς ἔχθρῶν μου, καὶ ἐκ τῶν καταδιωκόντων με.

Ἐπίφανον τὸ πρόσωπόν σου ἐπὶ τὸν δοῦλόν σου, σῶσόν με ἐν τῷ  
ἐλέει σου Κύριε, μὴ καταισχυνθείην, ὅτι ἐπεκαλεσάμην σε.

Αἰσχυνθείσαν ἀσεβεῖς, καὶ καταχθείησαν εἰς ἄδου.

Ἄλαλα γενηθήτω τὰ χείλη τὰ δόλια, τὰ λαλοῦντα κατὰ τοῦ δικαίου  
ἀνομίαν, ἐν ὑπερηφανίᾳ καὶ ἔξουδενώσει.

Ως πολὺ τὸ πλῆθος τῆς χρηστότητός σου, Κύριε, ἦς ἔκρυψας τοῖς  
φοβουμένοις σε.

Ἐξειργάσω τοῖς ἐλπίζουσιν ἐπὶ σὲ ἐναντίον τῶν υἱῶν τῶν ἀνθρώπων.  
Κατακρύψεις αὐτοὺς ἐν ἀποκρύφῳ τοῦ προσώπου σου, ἀπὸ  
ταραχῆς ἀνθρώπων.

Σκεπάσεις αύτοὺς ἐν σκηνῇ ἀπὸ ἀντιλογίας γλωσσῶν.  
Εὐλογητὸς Κύριος, ὅτι ἔθαυμάστωσε τὸ ἔλεος αὐτοῦ ἐν πόλει  
περιοχῆς.

Ἐγὼ δὲ εἶπα ἐν τῇ ἐκστάσει μου· Ἀπέρριμμαι ἀπὸ προσώπου τῶν  
όφθαλμῶν σου.

Διὰ τοῦτο εἰσήκουσας τῆς φωνῆς τῆς δεήσεώς μου, ἐν τῷ  
κεκραγέναι με πρὸς σέ.

Ἀγαπήσατε τὸν Κύριον πάντες οἱ ὄσιοι αὐτοῦ ὅτι ἀληθείας ἐκζητεῖ  
Κύριος,

καὶ ἀνταποδίδωσι τοῖς περισσῶς ποιοῦσιν ὑπερηφανίαν.

Ἄνδριζεσθε, καὶ κραταιούσθω ἡ καρδία ὑμῶν, **πάντες οἱ ἐλπίζοντες**  
**ἐπὶ Κύριον.**

### ΨΑΛΜΟΣ 90.

**Ο κατοικῶν ἐν βιοθείᾳ τοῦ Ὑψίστου,** ἐν σκέπῃ τοῦ Θεοῦ τοῦ  
οὐρανοῦ αὔλισθήσεται.

Ἐρεῖ τῷ Κυρίῳ· Ἀντιλήπτωρ μου εἰ, καὶ καταφυγή μου, ὁ Θεός μου,  
καὶ ἐλπιῶ ἐπ' αὐτόν.

“Οτι αὐτὸς ῥύσεται σε ἐκ παγίδος θηρευτῶν, καὶ ἀπὸ λόγου  
ταραχώδους.

Ἐν τοῖς μεταφρένοις αὐτοῦ ἐπισκιάσει σοι, καὶ ὑπὸ τὰς πτέρυγας  
αὐτοῦ ἐλπιεῖς, ὅπλω κυκλώσει σε ἡ ἀλήθεια αὐτοῦ.

Οὐ φοβηθήσῃ ἀπὸ φόβου νυκτερινοῦ, ἀπὸ βέλους πετομένου  
ἡμέρας.

Ἀπὸ πράγματος ἐν σκότει διαπορευομένου, ἀπὸ συμπτώματος καὶ  
δαιμονίου μεσημβρινοῦ.

Πεσεῖται ἐκ τοῦ κλίτους σου χιλιάς, καὶ μυριάς ἐκ δεξιῶν σου, πρὸς  
σὲ δὲ οὐκ ἐγγιεῖ.

Πλὴν τοῖς ὄφθαλμοῖς σου κατανοήσεις, καὶ ἀνταπόδοσιν ἀμαρτωλῶν  
ὅψει.

“Οτι σύ, Κύριε, ἡ ἐλπίς μου, τὸν Ὑψίστον ἔθου καταφυγήν σου.  
Οὐ προσελεύσεται πρὸς σὲ κακά, καὶ μάστιξ οὐκ ἐγγιεῖ ἐν τῷ  
σκηνώματί σου.

“Οτι τοῖς Ἅγγέλοις αὐτοῦ ἐντελεῖται περὶ σοῦ, τοῦ διαφυλάξαι σε ἐν  
πάσαις ταῖς ὁδοῖς σου.

Ἐπὶ χειρῶν ἀροῦσί σε, μήποτε προσκόψῃς πρὸς λίθον τὸν πόδα σου.

Ἐπὶ ἀσπίδα καὶ βασιλίσκον ἐπιβήσει, καὶ καταπατήσεις λέοντα καὶ δράκοντα.

“Οτι ἐπ' ἐμὲ ἥλπισε, καὶ ὥσομαι αὐτόν, σκεπάσω αὐτόν, ὅτι ἔγνω τὸ ὄνομά μου.

Κεκράξεται πρός με, καὶ εἰσακούσομαι αὐτοῦ, μετ' αὐτοῦ εἰμι ἐν θλίψει, ἔξελοῦμαι αὐτόν, καὶ δοξάσω αὐτόν.

Μακρότητα ἡμερῶν ἐμπλήσω αὐτόν, καὶ δείξω αὐτῷ τὸ σωτήριόν μου

**Δόξα... Καὶ νῦν... Ἄλληλούϊα, Ἄλληλούϊα, Ἄλληλούϊα. Δόξα σοι ὁ Θεός, Κύριε, ἐλέησον (γ') Δόξα ... Καὶ νῦν ...**

Εἴτα τοὺς ἐφεξῆς Στίχους, χῦμα καὶ ἄνευ μέλους, εἰ ἔστιν ἐκτὸς τῆς μεγάλης Τεσσαρακοστῆς, ἐν ταύτῃ δὲ ψάλλομεν αὐτοὺς ἐξ ἑκατέρων τῶν Χορῶν, ἀργῶς καὶ μεγάλη τῇ φωνῇ.

“Αρχεται δὲ ὁ πρῶτος Χορὸς οὗτω, εἰς  
“**Ὕχον πλ. β'**

- **Μεθ' ἡμῶν ὁ Θεός, γνῶτε ἔθνη καὶ ἡπτᾶσθε.**  
“**Οτι μεθ' ἡμῶν ὁ Θεός.**
- ‘Επακούσατε ἔως ἐσχάτου τῆς γῆς,  
“**Οτι μεθ' ἡμῶν ὁ Θεός.**
- ‘Ισχυκότες ἡπτᾶσθε.  
“**Οτι μεθ' ἡμῶν ὁ Θεός.**
- ‘Εὰν γὰρ πάλιν ἰσχύσητε, καὶ πάλιν ἡπτηθήσεσθε.  
“**Οτι μεθ' ἡμῶν ὁ Θεός.**
- Καὶ ἦν ἂν βουλὴν βουλεύσησθε, διασκεδάσει Κύριος.  
“**Οτι μεθ' ἡμῶν ὁ Θεός,**
- Καὶ λόγον, ὃν ἐὰν λαλήσητε, οὐ μὴ ἐμμείνῃ ἐν ὑμῖν,  
“**Οτι μεθ' ἡμῶν ὁ Θεός.**
- Τὸν δὲ φόβον ὑμῶν οὐ μὴ φοβηθῶμεν, ουδὲ οὐ μὴ ταραχθῶμεν.  
“**Οτι μεθ' ἡμῶν ὁ Θεός.**
- Κύριον δὲ τὸν Θεὸν ἡμῶν, αὐτὸν ἀγιάσωμεν, καὶ αὐτὸς ἔσται ἡμῖν φόβος.

**"Οτι μεθ' ήμων ὁ Θεός.**

➤ Καὶ ἐὰν ἐπ' αὐτῷ πεποιθώς ᾖ ἔσται μοι εἰς ἀγιασμόν.

**"Οτι μεθ' ήμων ὁ Θεός.**

➤ Καὶ πεποιθώς ἔσομαι ἐπ' αὐτῷ, καὶ σωθήσομαι δι' αὐτοῦ.

**"Οτι μεθ' ήμων ὁ Θεός.**

➤ Ἰδοὺ ἔγω καὶ τὰ παιδία, ἂ μοι ἔδωκεν ὁ Θεός,

**"Οτι μεθ' ήμων ὁ Θεός.**

➤ Ὁ λαὸς ὁ πορευόμενος ἐν σκότει, ἵδε φῶς μέγα.

**"Οτι μεθ' ήμων ὁ Θεός.**

➤ Οἱ κατοικοῦντες ἐν χώρᾳ, καὶ σκιᾷ θανάτου, φῶς λάμψει ἐφ'  
ἡμᾶς.

**"Οτι μεθ' ήμων ὁ Θεός.**

➤ "Οτι Παιδίον ἔγεννήθη ἡμῖν, Υἱός, καὶ ἐδόθη ἡμῖν,  
**"Οτι μεθ' ήμων ὁ Θεός.**

➤ Οὗ ἡ ἀρχὴ ἔγεννήθη ἐπὶ τοῦ ὕμου αὐτοῦ.

**"Οτι μεθ' ήμων ὁ Θεός.**

➤ Καὶ τῆς εἰρήνης αὐτοῦ οὐκ ἔστιν ὅριον,  
**"Οτι μεθ' ήμων ὁ Θεός.**

➤ Καὶ καλεῖται τὸ ὄνομα αὐτοῦ, Μεγάλης Βουλῆς Ἀγγελος.

**"Οτι μεθ' ήμων ὁ Θεός.**

➤ Θαυμαστὸς σύμβουλος.

**"Οτι μεθ' ήμων ὁ Θεός.**

➤ Θεὸς ἴσχυρός, Ἐξουσιαστής, Ἀρχων εἰρήνης.

**"Οτι μεθ' ήμων ὁ Θεός.**

➤ Πατήρ τοῦ μέλλοντος αἰώνος.

**"Οτι μεθ' ήμων ὁ Θεός.**

➤ **Δόξα ...**

**"Οτι μεθ' ήμων ὁ Θεός.**

➤ **Καὶ νῦν ...**

**"Οτι μεθ' ήμων ὁ Θεός.**

➤ Μεθ' ήμων ὁ Θεός, γνῶτε ἔθνη καὶ ἡπτᾶσθε, ὅτι μεθ' ήμων ὁ  
Θεός.

**Καὶ εύθὺς ὁ Ἀναγνώστης τὰ παρόντα Τροπάρια (χῦμα).**

Τὴν ἡμέραν διελθών, εύχαριστῷ σοι, Κύριε, τὴν ἐσπέραν, αἴτοῦμαι,  
σὺν τῇ νυκτὶ ἀναμάρτητον, παράσχου μοι, Σωτήρ, καὶ σῶσόν με.

**Δόξα ...**

Τὴν ἡμέραν παρελθών, δοξολογῶ σε, Δέσποτα, τὴν ἐσπέραν  
αἴτοῦμαι, σὺν τῇ νυκτὶ ἀσκανδάλιστον, παράσχου μοι, Σωτήρ, καὶ  
σῶσόν με.

**Καὶ νῦν ...**

Τὴν ἡμέραν διαβάς, ὑμνολογῶ σε, Ἀγιε, τὴν ἐσπέραν, αἴτοῦμαι, σὺν  
τῇ νυκτὶ ἀνεπίβουλον, παράσχου μοι, Σωτήρ, καὶ σῶσόν με.

**Εἶτα ψάλλουσιν ὁμοῦ οἱ δύο Χοροί, εἰς  
"Ηχον πλ. β'".**

- Ἡ ἀσώματος φύσις, τὰ Χερουβείμ, ἀσιγήτοις σε ὕμνοις,  
δοξολογεῖ.
- Ἐξαπτέρυγα ζῶα, τὰ Σεραφείμ, ταῖς ἀπαύστοις φωναῖς σε,  
ύπερυψοῖ.
- Τῶν Ἀγγέλων τε πᾶσα ἡ στρατιά, τρισαγίοις σὲ ἄσμασιν, εὔφημεῖ.
- Πρὸ γὰρ πάντων ὑπάρχεις, ὁ ὡν Πατήρ, καὶ συνάναρχον ἔχεις, τὸν  
σὸν Γιόν.
- Καὶ ἴσότιμον φέρων, Πνεῦμα ζωῆς, τῆς Τριάδος δεικνύεις, τὸ  
ἀμερές.
- Παναγία Παρθένε, Μήτηρ Θεοῦ, οἱ τοῦ Λόγου αὐτόπται, καὶ  
ύπουργοί,
- Προφητῶν καὶ Μαρτύρων, πάντες χοροί, ὡς ἀθάνατον ἔχοντες,  
τὴν ζωήν.
- Υπὲρ πάντων πρεσβεύσατε, ἐκτενῶς, ὅτι πάντες ὑπάρχομεν, ἐν  
δεινοῖς.
- Ἰνα πλάνης ῥυσθέντες, τοῦ πονηροῦ, τῶν Ἀγγέλων βοήσωμεν, τὴν  
ῳδήν.



**ὁ Ἀναγνώστης, χῦμα.**

Ἄγιε, Ἀγιε, Ἀγιε, Τρισάγιε Κύριε, ἐλέησον καὶ σῶσον ἡμᾶς, Ἄμήν.  
**Καὶ εύθὺς.**

**Πιστεύω εἰς ἔνα Θεόν, Πατέρα, Παντοκράτορα, ποιητὴν οὐρανοῦ  
καὶ γῆς, ὁρατῶν τε πάντων καὶ ἀοράτων.**

Καὶ εἰς ἔνα Κύριον Ἰησοῦν Χριστόν, τὸν Υἱόν τοῦ Θεοῦ τὸν Μονογενῆ,  
τὸν ἐκ τοῦ Πατρὸς γεννηθέντα πρὸ πάντων τῶν αἰώνων. Φῶς ἐκ  
φωτός, Θεὸν ἀληθινὸν ἐκ Θεοῦ ἀληθινοῦ γεννηθέντα, οὐ ποιηθέντα,  
όμοούσιον τῷ Πατρί, δι' οὗ τὰ πάντα ἐγένετο. Τὸν δι' ἡμᾶς τοὺς  
ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν  
οὐρανῶν καὶ σαρκωθέντα ἐκ Πνεύματος Ἅγιου καὶ Μαρίας τῆς  
Παρθένου καὶ ἐνανθρωπήσαντα. Σταυρωθέντα τε ύπερ ἡμῶν ἐπὶ  
Ποντίου Πιλάτου καὶ παθόντα καὶ ταφέντα. Καὶ ἀναστάντα τῇ τρίτῃ  
ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ  
καθεζόμενον ἐκ δεξιῶν τοῦ Πατρός. Καὶ πάλιν ἐρχόμενον μετὰ δόξης  
κρῖναι ζῶντας καὶ νεκρούς οὗ τῆς βασιλείας οὐκ ἔσται τέλος.  
Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ  
Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον  
καὶ συνδοξαζόμενον, τὸ λαλῆσαν διά τῶν Προφητῶν.  
Εἰς Μίαν, Ἅγιαν, Καθολικὴν καὶ Ἀποστολικὴν Ἑκκλησίαν. Ὁμολογῶ ἐν  
Βάπτισμα εἰς ἄφεσιν ἀμαρτιῶν. Προσδοκῶ ἀνάστασιν νεκρῶν. **Καὶ  
ζωὴν τοῦ μέλλοντος αἰῶνος.**  
**Ἄμην.**

**"Ηχον πλ. β'.**

**Παναγία Δέσποινα Θεοτόκε, πρέσβευε ύπερ ἡμῶν τῶν ἀμαρτωλῶν  
(ἐκ γ').**

**Πᾶσαι αἱ οὐράνιαι Δυνάμεις τῶν ἀγίων Ἅγγελων καὶ Ἀρχαγγέλων,  
πρεσβεύσατε ύπερ ἡμῶν τῶν ἀμαρτωλῶν (δίς).**

**"Ἄγιε Ἰωάννη, Προφῆτα καὶ Πρόδρομε, καὶ Βαπτιστὰ τοῦ Κυρίου  
ἡμῶν Ἰησοῦ Χριστοῦ, πρέσβευε ύπερ ἡμῶν τῶν ἀμαρτωλῶν (δίς).**

**"Άγιοι ἔνδοξοι Ἀπόστολοι, Προφῆται, καὶ πάντες Ἅγιοι, πρεσβεύσατε  
ύπερ ἡμῶν τῶν ἀμαρτωλῶν (δίς)..**

**"Οσιοι, Θεοφόροι Πατέρες ἡμῶν, Ποιμένες, καὶ Διδάσκαλοι τῆς  
οἰκουμένης, πρεσβεύσατε ύπερ ἡμῶν τῶν ἀμαρτωλῶν (δίς).**

**"Άγιε Ιεράρχα του Θεού Νικόλαε (ο Άγιος του Ναού), πρέσβευε ύπερ  
ἡμῶν τῶν ἀμαρτωλῶν (δίς).**

Ἡ ἀήττητος, καὶ ἀκατάλυτος, καὶ θεία δύναμις τοῦ τιμίου καὶ  
ζωοποιοῦ Σταυροῦ, μὴ ἐγκαταλίπης ἡμᾶς τοὺς ἀμαρτωλούς (**δίς**).  
οἱ Χοροί, ἐναλλὰξ

**Ο Θεός, ἵλασθητι ἡμῖν τοῖς ἀμαρτωλοῖς (**τρίς**).**

**ὁ β' Χορὸς**

**Καὶ ἐλέησον ἡμᾶς (**ἄπαξ**).**

**Ἄναγνώστης Ἄμήν.** Ἀγιος ὁ Θεός, Ἀγιος Ἰσχυρός, Ἀγιος Ἀθάνατος,  
ἐλέησον ἡμᾶς (**έκ γ'**).

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας ἡμῶν,  
ἔνεκεν τοῦ ὄνόματός σου.

Κύριε, ἐλέησον, Κύριε, ἐλέησον, Κύριε, ἐλέησον.

**Δόξα ... Καὶ νῦν ...**

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς  
γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν  
τὰ ὄφειλήματα ἡμῶν, ὡς καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ  
πονηροῦ.

**Ιερεὺς :** "Οτι σοῦ ἔστιν ἡ βασιλεία καὶ ἡ δύναμις καὶ ἡ δόξα του  
Πατρὸς καὶ του Υἱοῦ καὶ του Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.

**Ἄμήν.**

Ἐὰν μὲν τύχῃ Ἔορτή, λέγομεν τὰ τῆς ἑορτῆς Τροπάρια.

Εἰ δὲ μή, Δευτέρα καὶ Τετάρτη, τὰ Τροπάρια ταῦτα.

Ἡχος β'.

**Φώτισον τοὺς ὄφθαλμούς μου, Χριστὲ ὁ Θεός, μήποτε ὑπνώσω εἰς θάνατον, μήποτε εἴπῃ ὁ ἔχθρός μου·”Ισχυσα πρὸς αὐτόν.**

**Δόξα ...**

Ἄντιλήπτωρ τῆς ψυχῆς μου, γενοῦ, ὁ Θεός, ὅτι μέσον διαβαίνω παγίδων πολλῶν, ῥῦσαι με ἐξ αὐτῶν, καὶ σῶσόν με, ἀγαθέ, ὡς φιλάνθρωπος.

**Καὶ νῦν... Θεοτοκίον.**

**”Οτι ούκ ἔχομεν παρρησίαν, διὰ τὰ πολλὰ ἡμῶν ἀμαρτήματα, σὺ τὸν ἐκ σοῦ γεννηθέντα δυσώπησον, Θεοτόκε Παρθένε· πολλὰ γὰρ ἴσχύει δέησις Μητρός, πρὸς εὔμένειαν Δεσπότου· μὴ παρίδῃς ἀμαρτωλῶν ἰκεσίας ἡ πάνσεμνος, ὅτι ἐλεήμων ἐστί, καὶ σώζειν δυνάμενος, ὁ καὶ παθεῖν ὑπὲρ ἡμῶν, σαρκὶ καταδεξάμενος.**

**Εἰ δὲ μή, Τρίτη καὶ Πέμπτη, τὰ Τροπάρια ταῦτα.**  
**”Ηχος πλ. δ'.**

**Τῶν ἀοράτων ἔχθρῶν μου, τὸ ἄϋπνον ἐπίστασαι, Κύριε, καὶ τῆς ἀθλίας σαρκός μου, τὸ ἄτονον ἔγνως, ὁ πλάσας με· διὸ εἰς χεῖράς σου, παραθήσομαι τὸ πνεῦμά μου. Σκέπασόν με πτέρυξι τῆς σῆς ἀγαθότητος, ἵνα μὴ ὑπνώσω εἰς θάνατον, καὶ τοὺς νοεροὺς ὄφθαλμούς μου φώτισον, ἐν τῇ τρυφῇ τῶν θείων λόγων σου, καὶ διέγειρόν με ἐν καιρῷ εὐθέτῳ, πρὸς σὴν δοξολογίαν, ὡς μόνος ἀγαθὸς καὶ φιλάνθρωπος.**

**Στίχ. Ἐπίβλεψον ἐπ' ἐμὲ καὶ ἐλέησόν με, κατὰ τὸ κρῆμα τῶν ἀγαπώντων τὸ ὄνομά σου.**

**Ως φοβερὰ ἡ κρίσις σου, Κύριε, τῶν Ἀγγέλων παρισταμένων, τῶν ἀνθρώπων εἰσαγομένων, τῶν βίβλων ἀνεῳγμένων, τῶν ἔργων ἔρευνωμένων, τῶν λογισμῶν ἐξεταζομένων. Ποία κρίσις ἔσται ἐν ἐμοί, τῷ συλληφθέντι ἐν ἀμαρτίαις; τίς μου τὴν φλόγα κατασβέσει; τίς μου τὸ σκότος καταλάμψει; εἰ μή, σύ, Κύριε, ἐλεήσεις με, ὡς φιλάνθρωπος;**

**Δόξα ...**

**Δάκρυά μοι δός, ὁ Θεός, ὡς ποτε τῇ γυναικὶ τῇ ἀμαρτωλῷ, καὶ ἀξίωσόν με βρέχειν τοὺς πόδας σου, τοὺς ἐμὲ ἐκ τῆς ὄδοῦ, τῆς πλάνης ἐλευθερώσαντας, καὶ μύρον εύωδίας σοι προσφέρειν, βίον**

καθαρὸν ἐν μετανοίᾳ μοι κτισθέντα, ἵνα ἀκούσω κάγὼ τῆς εὔκταιάς σου φωνῆς. Ἡ πίστις σου σέσωκέ σε, πορεύου εἰς εἰρήνην.

### **Καὶ νῦν ... Θεοτοκίον.**

**Τὴν ἀκαταίσχυντον, Θεοτόκε, ἐλπίδα σου ἔχων, σωθήσομαι, τὴν προστασίαν σου κεκτημένος, Πανάχραντε, οὐ φοβηθήσομαι, καταδιώξω τοὺς ἔχθρούς μου, καὶ τροπώσομαι αὐτούς, μόνην ἀμπεχόμενος, ὡς θώρακα, τὴν σκέπην σου, καὶ τὴν παντοδύναμον βοήθειάν σου, καθικετεύων, βοῶ σοι· Δέσποινα, σῶσόν με ταῖς πρεσβείαις σου, καὶ ἀνάστησόν με ἐκ ζοφώδους ὕπνου, πρὸς σὴν δοξολογίαν, δυνάμει τοῦ ἐκ σοῦ σαρκωθέντος, Υἱοῦ τοῦ Θεοῦ.**

### **Τὸ Κύριε, ἐλέησον (μ').**

**Δόξα ... Καὶ νῦν ...**

**Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

**'Εν ὀνόματι Κυρίου, εὐλόγησον, Πάτερ.**

**ό Ιερεὺς Δι' εὔχῶν τῶν ἀγίων Πατέρων ἡμῶν ...**

**Εὔχὴν τοῦ Μεγάλου Βασιλείου.**

Κύριε, Κύριε, ὁ ρύσαμενος ἡμᾶς ἀπὸ παντὸς βέλους πετομένου ἡμέρας, ρῦσαι ἡμᾶς καὶ ἀπὸ παντὸς πράγματος ἐν σκότει διαπορευομένου. Πρόσδεξαι θυσίαν ἐσπερινήν, τὰς τῶν χειρῶν ἡμῶν ἐπάρσεις. Καταξίωσον δὲ ἡμᾶς καὶ τὸ νυκτερινὸν στάδιον ἀμέμπτως διελθεῖν, ἀπειράστους κακῶν, καὶ λύτρωσαι ἡμᾶς ἀπὸ πάσης ταραχῆς καὶ δειλίας, τῆς ἐκ τοῦ διαβόλου ἡμῖν προσγινομένης. Χάρισαι ταῖς ψυχαῖς ἡμῶν κατάνυξιν, καὶ τοῖς λογισμοῖς ἡμῶν μέριμναν τῆς ἐν τῇ φοβερᾷ καὶ δικαίᾳ σου κρίσει ἔξετάσεως. Καθήλωσον ἐκ τοῦ φόβου σου τὰς σάρκας ἡμῶν, καὶ νέκρωσον τὰ μέλη ἡμῶν τὰ ἐπὶ τῆς γῆς, ἵνα καὶ ἐν τῇ καθ' ὕπνον ἡσυχίᾳ ἐμφαιδρυνώμεθα τῇ θεωρίᾳ τῶν κριμάτων σου. Απόστησον δὲ ἀφ' ἡμῶν πᾶσαν φαντασίαν ἀπρεπῆ, καὶ ἐπιθυμίαν βλαβεράν. Διανάστησον δὲ ἡμᾶς ἐν τῷ καιρῷ τῆς προσευχῆς ἐστηριγμένους ἐν τῇ πίστει, καὶ προκόπτοντας ἐν τοῖς παραγγέλμασί σου, εύδοκίᾳ καὶ

ἀγαθότητι τοῦ μονογενοῦς σου Υἱοῦ, μεθ' οὗ εὐλογητὸς εῖ, σὺν τῷ παναγίᾳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων, Ἄμην.

### ὁ Ἀναγνώστης

**Δεῦτε προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.  
Δεῦτε προσκυνήσωμεν καὶ προσπέσωμεν Χριστῷ τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ προσπέσωμεν αὐτῷ, Χριστῷ τῷ βασιλεῖ καὶ Θεῷ ἡμῶν.**

**Μετανοίας (γ')**

### Εἴτα τοὺς Ψαλμοὺς. ΨΑΛΜΟΣ Ν' (50).

**Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου  
ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με  
ὅτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μού  
ἔστι διὰ παντὸς**

σοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε ἵδοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου

ἵδοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι

ράντιεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι

ἀκουτιεῖς μοι ἀγαλλίασιν καὶ εὐφροσύνην ἀγαλλιάσονται ὄστέα τεταπεινωμένα

ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον  
καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εύθὲς ἐγκαίνισον ἐν τοῖς ἐγκάτοις μου

μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ  
ἄγιόν μὴ ἀντανέλῃς ἀπ' ἐμοῦ  
ἀπόδος μοι τὴν ἀγαλλίασιν τοῦ σωτηρίου σου καὶ πνεύματι  
ἡγεμονικῷ στήριξόν με  
διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν  
ῥῦσαί με ἐξ αἰμάτων ὁ Θεὸς ὁ Θεὸς τῆς σωτηρίας μου ἀγαλλιάσεται  
ἡ γλῶσσά μου τὴν δικαιοσύνην σου  
Κύριε τὰ χείλη μου ἀνοίξεις καὶ τὸ στόμα μου ἀναγγελεῖ τὴν αἴνεσίν  
σου  
ὅτι εὶς ἡθέλησας θυσίαν ἔδωκα ἀν ὄλοκαυτώματα οὐκ εὔδοκήσεις  
θυσία τῷ Θεῷ πνεῦμα συντετριμμένον καρδίαν συντετριμμένην καὶ  
τεταπεινωμένην ὁ Θεὸς οὐκ ἔξουδενώσει  
ἀγάθυνον Κύριε ἐν τῇ εὔδοκίᾳ σου τὴν Σιών καὶ οἰκοδομηθήτω τὰ  
τείχη Ἱερουσαλημ  
τότε εὔδοκήσεις θυσίαν δικαιοσύνης ἀναφορὰν καὶ ὄλοκαυτώματα  
τότε ἀνοίσουσιν ἐπὶ τὸ θυσιαστήριόν σου μόσχους.

### **ΨΑΛΜΟΣ ΡΑ' (101).**

Κύριε, εἰσάκουσον τῆς προσευχῆς μου, καὶ ἡ κραυγή μου πρὸς σὲ  
ἐλθέτω.

Μὴ ἀποστρέψῃς τὸ πρόσωπόν σου ἀπ' ἐμοῦ, ἐν ᾧ ἀν ἡμέρα,  
θλίβωμαι, κλίνον πρός με τὸ οὖς σου,  
Ἐν ᾧ ἀν ἡμέρᾳ ἐπικαλέσωμαι σε, ταχὺ ἐπάκουσόν μου,  
“Οτι ἔξέλιπον ὥσει καπνὸς αἱ ἡμέραι μου, καὶ τὰ ὄστᾶ μου ὥσει  
φρύγιον συνεφρύγησαν.

Ἐπλήγην ὥσει χόρτος, καὶ ἔξηράνθη ἡ καρδία μου, ὅτι ἐπελαθόμην  
τοῦ φαγεῖν τὸν ἄρτον μου,

Ἄπὸ φωνῆς τοῦ στεναγμοῦ μου ἐκολλήθη τὸ ὄστον μου τὴ σαρκί  
μου,

Ωμοιώθην πελεκᾶν ἐρημικῷ, ἔγενήθην ὥσει νυκτικόραξ ἐν  
οἰκοπέδῳ.

Ἡγρύπνησα, καὶ ἔγενόμην ὡς στρουθίον μονάζον ἐπὶ δώματος.

“Ολην τὴν ἡμέραν ὡνείδιζόν με οἱ ἔχθροί μου, καὶ οἱ ἐπαινοῦντές με  
κατ' ἐμοῦ ὕμνυον.

“Οτι σποδὸν ὡσεὶ ἄρτον ἔφαγον, καὶ τὸ πόμα μου μετὰ κλαυθμοῦ  
ἐκίρνων

ἀπὸ προσώπου τῆς ὄργῆς σου καὶ τοῦ θυμοῦ σου, ὅτι ἐπάρας  
κατέρραξάς με.

Αἱ ἡμέραι μου ὡσεὶ σκιὰ ἐκλίθησαν, κάγὼ ὡσεὶ χόρτος ἐξηράνθην.  
Σὺ δέ, Κύριε, εἰς τὸν αἰῶνα μένεις, καὶ τὸ μνημόσυνόν σου εἰς γενεὰν  
καὶ γενεάν.

Σὺ ἀναστὰς οἰκτειρήσεις τὴν Σιών, ὅτι καιρὸς τοῦ οἰκτειρῆσαι αὐτήν,  
ὅτι ἥκει καιρός.

“Οτι εὔδόκησαν οἱ δοῦλοί σου τοὺς λίθους αὐτῆς, καὶ τὸν χοῦν αὐτῆς  
οἰκτειρήσουσι.

Καὶ φοβηθήσονται τὰ ἔθνη τὸ ὄνομά σου, Κύριε, καὶ πάντες οἱ  
βασιλεῖς τῆς γῆς τὴν δόξαν σου.

“Οτι οἰκοδομήσει Κύριος τὴν Σιών, καὶ ὀφθήσεται ἐν τῇ δόξῃ αὐτοῦ.  
Ἐπέβλεψεν ἐπὶ τὴν προσευχὴν τῶν ταπεινῶν, καὶ οὐκ ἐξουδένωσε  
τὴν δέησιν αὐτῶν.

Γραφήτω αὕτη εἰς γενεὰν ἑτέραν, καὶ λαὸς ὁ κτιζόμενος αἰνέσει τὸν  
Κύριον.

“Οτι ἐξέκυψεν ἐξ ὕψους ἀγίου αὐτοῦ, Κύριος ἐξ οὐρανοῦ ἐπὶ τὴν γῆν  
ἐπέβλεψε.

Τοῦ ἀκοῦσαι τοῦ στεναγμοῦ τῶν πεπεδημένων, τοῦ λῦσαι τοὺς  
υἱοὺς τῶν τεθανατωμένων.

Τοῦ ἀναγγεῖλαι ἐν Σιών τὸ ὄνομα Κυρίου, καὶ τὴν αἴνεσιν αὐτοῦ ἐν  
Ἱερουσαλήμ.

Ἐν τῷ ἐπισυναχθῆναι λαοὺς ἐπὶ τὸ αὐτό, καὶ βασιλεῖς τοῦ δουλεύειν  
τῷ Κυρίῳ,

Ἄπεκριθη αὐτῷ ἐν ὁδῷ ἰσχύος αὐτοῦ· Τὴν ὄλιγότητα τῶν ἡμερῶν  
μου ἀνάγγειλόν μοι.

Μὴ ἀναγάγης με ἐν ἡμίσει ἡμερῶν μου, ἐν γενεᾷ γενεῶν τὰ ἔτη σου.  
Κατ' ἀρχὰς σύ, Κύριε, τὴν γῆν ἐθεμελίωσας, καὶ ἔργα τῶν χειρῶν σού  
είσιν οἱ οὐρανοί.

Αὐτοὶ ἀπολοῦνται, σὺ δὲ διαμένεις, καὶ πάντες ὡς ἴμάτιον  
παλαιωθήσονται.

Καὶ ὡσεὶ περιβόλαιον ἐλίξεις αὐτούς, καὶ ἀλλαγήσονται, σὺ δὲ ὁ  
αὐτὸς εῖ, καὶ τὰ ἔτη σου οὐκ ἐκλείψουσιν.  
Οἱ υἱοὶ τῶν δούλων σου κατασκηνώσουσι, καὶ τὸ σπέρμα αὐτῶν εἰς  
τὸν αἰῶνα κατευθυνθήσεται.

**ὁ Ἱερεὺς : ΠΡΟΣΕΥΧΗ ΜΑΝΑΣΣΗ.  
ΒΑΣΙΛΕΩΣ τῆς ΙΟΥΔΑΙΑΣ.**

Κύριε παντοκράτορ, ὁ Θεὸς τῶν Πατέρων ἡμῶν, τοῦ Ἀβραάμ, καὶ  
Ἰσαάκ, καὶ Ἰακὼβ, καὶ τοῦ σπέρματος αὐτῶν τοῦ δικαίου, ὁ ποιήσας  
τὸν οὐρανὸν καὶ τὴν γῆν σύν παντὶ τῷ κόσμῳ αὐτῶν, ὁ πεδήσας τὴν  
Θάλασσαν τῷ λόγῳ τοῦ προστάγματος, σου, ὁ κλείσας τὴν ἄβυσσον,  
καὶ σφραγισάμενος αὐτὴν τῷ φοβερῷ καὶ ἐνδόξῳ ὀνόματί σου, ὃν  
πάντα φρίσσει καὶ τρέμει ἀπὸ προσώπου τῆς δυνάμεώς σου, ὅτι  
ἄστεκτος ἡ μεγαλοπρέπεια τῆς δόξης σου, καὶ ἀνυπόστατος ἡ ὄργὴ<sup>1</sup>  
τῆς ἐπὶ ἀμαρτωλοῖς ἀπειλῆς σου, ἀμέτρητόν τε καὶ ἀνεξιχνίαστον τὸ  
ἔλεος τῆς ἐπαγγελίας σου. Σὺ γὰρ εἶ Κύριος Ὕψιστος, εὕσπλαγχνος,  
μακρόθυμος, καὶ πολυέλεος, καὶ μετανοῶν ἐπὶ κακίας ἀνθρώπων.

Σύ, Κύριε, κατὰ τὸ πλῆθος τῆς χρηστότητός σου ἐπηγγείλω  
μετάνοιαν, καὶ ἄφεσιν τοῖς ἡμαρτηκόσι σοι, καὶ τῷ πλήθει τῶν  
οἰκτιρμῶν σου ὥρισας μετάνοιαν ἀμαρτωλοῖς εἰς σωτηρίαν. Σὺ οὖν,

Κύριε, ὁ Θεὸς τῶν δυνάμεων, οὐκ ἔθου μετάνοιαν δικαίοις, τῷ  
Ἀβραάμ, καὶ Ἰσαάκ, καὶ Ἰακὼβ, τοῖς οὐχ ἡμαρτηκόσι σοι, ἀλλ' ἔθου  
μετάνοιαν ἐπ' ἐμοὶ τῷ ἀμαρτωλῷ, διότι ἡμαρτον ὑπὲρ ἀριθμὸν  
ψάμμου θαλάσσης. Ἐπλήθυναν αἱ ἀνομίαι μου, Κύριε, ἐπλήθυναν αἱ  
ἀνομίαι μου, καὶ οὐκ εἴμι ἄξιος ἀτενίσαι, καὶ ἵδειν τὸ ὕψος τοῦ  
οὐρανοῦ, ἀπὸ τοῦ πλήθους τῶν ἀδικιῶν μου, κατακαμπτόμενος  
πολλῷ δεσμῷ σιδηρῷ, εἰς τὸ μὴ ἀνανεῦσαι τὴν κεφαλήν μου, καὶ  
οὐκ ἔστι μοι ἄνεσις, διότι παρώργισα τὸν θυμόν σου, καὶ τὸ πονηρὸν  
ἐνώπιόν σου ἐποίησα, μὴ ποιήσας τὸ θέλημά σου, καὶ μὴ φυλάξας  
τὰ προστάγματά σου. Καὶ νῦν, κλίνω γόνυ καρδίας, δεόμενος τῆς  
παρὰ σοῦ χρηστότητος. Ἡμάρτηκα, Κύριε, ἡμάρτηκα, καὶ τὰς  
ἀνομίας μου ἐγὼ γινώσκω, ἀλλ' αἵτοῦμαι δεόμενος. Ἄνες μοι, Κύριε,  
ἄνες μοι, καὶ μὴ συναπολέσῃς με ταῖς ἀνομίαις μου, μηδὲ εἰς τὸν  
αἰῶνα μηνίσας τηρήσῃς τὰ κακά μοι, μηδὲ καταδικάσῃς με ἐν τοῖς

κατωτάτοις τῆς γῆς· διότι σὺ εἶ Θεός, Θεὸς τῶν μετανοούντων, καὶ ἐν  
έμοὶ δείξεις πᾶσαν τὴν ἀγαθωσύνην σου, ὅτι ἀνάξιον ὅντα, σώσεις  
με κατὰ τὸ πολὺ ἔλεός σου, καὶ αἰνέσω σε διὰ παντὸς ἐν ταῖς  
ἡμέραις τῆς ζωῆς μου.” Οτι σὲ ύμνει πᾶσα ἡ δύναμις τῶν οὐρανῶν,  
**καὶ σοῦ ἐστιν ἡ δόξα εἰς τοὺς αἰῶνας τῶν αἰώνων.**

Ἄμήν.

**Άναγνώστης** Άμήν. “Αγιος ὁ Θεός, “Αγιος Ἰσχυρός, “Αγιος Ἀθάνατος,  
έλέησον ἡμᾶς (**ἐκ γ'**).

**Δόξα ... Καὶ νῦν ...**

**Παναγία Τριάς, έλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
“Ἄγιε, ἐπίσκεψαι καὶ ἴασαι τὰς ἀσθενείας ἡμῶν,  
ἔνεκεν τοῦ ὄνόματός σου.

**Κύριε, έλέησον, Κύριε, έλέησον, Κύριε, έλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,** ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς  
γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν  
τὰ ὄφειλήματα ἡμῶν, ὡς καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ  
πονηροῦ.

**Ιερεὺς :** “Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα του  
Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.

Ἄμήν.

**Τίχος πλ. β'**

**Ἐλέησον ἡμᾶς, Κύριε, έλέησον ἡμᾶς·** πάσης γὰρ ἀπολογίας  
ἀποροῦντες, ταύτην σοι τὴν ἰκεσίαν, ὡς Δεσπότη, οἱ ἀμαρτωλοὶ  
προσφέρομεν, έλέησον ἡμᾶς.

**Δόξα ...**

**Κύριε, ἐλέησον ἡμᾶς· ἐπὶ σοὶ γὰρ πεποίθαμεν, μὴ ὄργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν, ἀλλ' ἐπίβλεψον καὶ νῦν, ᾧς εὔσπλαγχνος, καὶ λύτρωσαι ἡμᾶς ἐκ τῶν ἔχθρῶν ἡμῶν· σὺ γὰρ εἰ Θεὸς ἡμῶν, καὶ ἡμεῖς λαός σου, πάντες ἔργα χειρῶν σου, **καὶ τὸ ὄνομά σου ἐπικεκλήμεθα.****

**Καὶ νῦν ...**

**Τῆς εὔσπλαγχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς σέ, μὴ ἀστοχήσωμεν, ὃυσθείημεν διὰ σοῦ τῶν περιστάσεων· σὺ γὰρ εἴ ἡ σωτηρία τοῦ γένους τῶν χριστιανῶν.**

**Κύριε ἐλέησον (μ').**

**Δόξα ... Καὶ νῦν ...**

**Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

**Ἐν ὀνόματι Κυρίου, εὐλόγησον Πατερ.**

**ὁ Ἱερεύς Δι' εὔχῶν τῶν ἀγίων Πατέρων ἡμῶν...**

**Καὶ τὴν Εὔχὴν.**

**Δέσποτα Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἀγιον Πνεῦμα, μία Θεότης, μία Δύναμις, ἐλέησόν με τὸν ἀμαρτωλόν, καὶ οἵς ἐπίστασαι κρίμασι, σῶσόν με τὸν ἀνάξιον δοῦλόν σου, ὅτι εὐλογητὸς εἴ, εἰς τοὺς αἰῶνας τῶν αἰώνων, Ἄμην.**

**ὁ Ἀναγνώστης.**

**Δεῦτε προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.  
Δεῦτε προσκυνήσωμεν καὶ προσπέσωμεν Χριστῷ τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ προσπέσωμεν αὐτῷ, Χριστῷ τῷ βασιλεῖ καὶ Θεῷ ἡμῶν.**

## Μετανοίας (γ').

### Εἴτα τοὺς ψαλμούς: ΨΑΛΜΟΣ ΞΘ' (69).

**Θεός, εἰς τὴν βοήθειάν μου πρόσχες,** Κύριε, εἰς τὸ βοηθῆσαι μοι  
σπεῦσον.

Αἰσχυνθήτωσαν καὶ ἐντραπήτωσαν οἱ ζητοῦντες τὴν ψυχήν μου.  
Ἄποστραφήτωσαν εἰς τὰ ὄπίσω, καὶ καταισχυνθήτωσαν οἱ  
βουλόμενοί μοι κακά.

Ἄποστραφήτωσαν παραυτίκα αἰσχυνόμενοι, οἱ λέγοντές μοι· Εὔγε,  
εὔγε.

Ἀγαλλιάσθωσαν καὶ εύφρανθήτωσαν ἐπὶ σοὶ πάντες, οἱ ζητοῦντές  
σε, ὁ Θεός,  
καὶ λεγέτωσαν διαπαντός· Μεγαλυνθήτω ὁ Κύριος, οἱ ἀγαπῶντες τὸ  
σωτήριόν σου.

Ἐγὼ δὲ πτωχός εἴμι καὶ πένης, ὁ Θεός, βοήθησόν μοι· Βοηθός μου  
καὶ ῥύστης μου εἶ σύ, Κύριε, μὴ χρονίσῃς.

### Ψαλμὸς ρμβ'(142).

**Κύριε εἰσάκουσον τῆς προσευχῆς μου ἐνώτισαι τὴν δέησίν μου ἐν**  
τῇ ἀληθείᾳ σου εἰσάκουσόν μου ἐν τῇ δικαιοσύνῃ σου  
καὶ μὴ εἰσέλθῃς εἰς κρίσιν μετὰ τοῦ δούλου σου ὅτι οὐ  
δικαιωθήσεται ἐνώπιόν σου πᾶς ζῶν

ὅτι κατεδίωξεν ὁ ἔχθρὸς τὴν ψυχήν μου ἐταπείνωσεν εἰς γῆν τὴν  
ζωήν μου, ἐκάθισέ με ἐν σκοτεινοῖς ὡς νεκροὺς αἰῶνος  
καὶ ἡκηδίασεν ἐπ' ἐμὲ τὸ πνεῦμά μου ἐν ἐμοὶ ἐταράχθη ἡ καρδία  
μου

ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου ἐν  
ποιήμασιν τῶν χειρῶν σου ἐμελέτων  
διεπέτασα πρὸς σὲ τὰς χεῖράς μου, ἡ ψυχή μου ὡς γῆ ἄνυδρός σοι  
ταχὺ εἰσάκουσόν μου Κύριε ἐξέλιπε τὸ πνεῦμά μου  
μὴ ἀποστρέψης τὸ πρόσωπόν σου ἀπ' ἐμοῦ καὶ ὁμοιωθήσομαι τοῖς  
καταβαίνουσιν εἰς λάκκον  
ἀκουστὸν ποίησόν μοι τὸ πρωΐ τὸ ἔλεός σου ὅτι ἐπὶ σοὶ ἥλπισα

γνώρισόν μοι Κύριε ὄδὸν ἐν ᾧ πορεύσομαι ὅτι πρὸς σὲ ἡρα τὴν ψυχήν μου

ἔξελοῦ με ἐκ τῶν ἔχθρῶν μου, Κύριε πρὸς σὲ κατέφυγον δίδαξόν με τοῦ ποιεῖν τὸ θέλημά σου ὅτι σὺ εἶ ὁ Θεός μου τὸ πνεῦμά σου τὸ ἀγαθὸν ὄδηγήσει μὲν ἐν γῇ εὐθείᾳ

ἐνεκεν τοῦ ὄνόματός σου Κύριε ζήσεις με

ἐν τῇ δικαιοσύνῃ σου ἔξαξεις ἐκ θλίψεως τὴν ψυχήν μου καὶ ἐν τῷ ἐλέει σου ἔξολεθρεύσεις τοὺς ἔχθρούς μου καὶ ἀπολεῖς πάντας τοὺς θλίβοντας τὴν ψυχήν μου ὅτι ἐγώ δοῦλός σού εἰμι.

### ΔΟΞΟΛΟΓΙΑ.

#### 'Ο Άναγνώστης χῦμα τὸ

**Δόξα** ἐν ὑψίστοις Θεῷ καὶ ἐπὶ γῆς εἰρήνῃ ἐν ἀνθρώποις εὔδοκίᾳ.

**Υμνοῦμεν σε**, εὐλογοῦμέν σε, προσκυ νοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κύριε Βασιλεῦ**, ἐπουράνιε Θεέ, πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κύριε ὁ Θεός**, ὁ ἀμνὸς τοῦ Θεοῦ, ὁ Υἱός τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

**Πρόσδεξαι** τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**"Οτι σὺ εἶ μόνος"** Άγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμήν.

**Καθ'** ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

**Κύριε, καταφυγή** ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα. Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

**Κύριε, πρὸς σὲ κατέφυγον**, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**"Οτι παρὰ** σοὶ πηγὴ ζωῆς. ἐν τῷ φωτί σου ὀψόμεθα φῶς.

**Παράτεινον** τὸ ἔλεός σου τοῖς γινώσκουσί σε.

**Καταξίωσον**, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Εύλογητὸς εῖ,** Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.

**Γένοιτο, Κύριε,** τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

**Εύλογητὸς εῖ,** Κύριε, δίδαξόν με τὰ δικαιώματά σου.

**Εύλογητὸς εῖ,** Δέσποτα, συνέτισόν με τὰ δικαιώματά σου.

**Εύλογητὸς εῖ,** Ἀγιε, φώτισόν με τοῖς δικαιώμασί σου.

**Κύριε, τὸ ἔλεός** σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

**Σοὶ πρέπει αἶνος,** σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Κατὰ τὴν πρώτην ἑβδομάδα τῶν Νηστειῶν ψάλλομεν τὸ δι'**  
**ἐκάστην ἡμέραν ὡρισμένον τμῆμα τοῦ Μεγάλου Κανόνος, "Βοηθὸς**  
**καὶ σκεπαστής ", προτάσσοντες εἰς ἔκαστον Τροπάριον τὸν Στίχον.**  
**'Ἐλέησον μὲ ὁ Θεός, ἐλέησόν με.**

**'Ωδὴ α' Ἡχος πλ. β' Ὁ Είρμος.**

«Βοηθὸς καὶ σκεπαστής, ἐγένετό μοι εἰς σωτηρίαν, οὗτός μου Θεός,  
 καὶ δοξάσω αὐτόν, Θεὸς τοῦ Πατρός μου, καὶ ὑψώσω αὐτόν·  
 ἐνδόξως γὰρ δεδόξασται». (**Δίς**)

**'Ἐλέησον μὲ ὁ Θεός, ἐλέησόν με.**

Τὴν τοῦ Κάιν ὑπελθών, μιαιφονίαν τῇ προαιρέσει, γέγονα φονεύς,  
 συνειδότι ψυχῆς, ζωώσας τὴν σάρκα, καὶ στρατεύσας κατ' αὐτῆς,  
 ταῖς πονηραῖς μου πράξεσι.

**'Ἐλέησον μὲ ὁ Θεός, ἐλέησόν με.**

Τὴ τοῦ Ἀβελ Ἰησοῦ, οὐχ ὡμοιώθην δικαιοσύνῃ· δῶρά σοι δεκτά, οὐ  
 προσῆξα ποτέ, οὐ πράξεις ἐνθέους, οὐ θυσίαν καθαράν, οὐ βίον  
 ἀνεπίληπτον.

**'Ἐλέησον μὲ ὁ Θεός, ἐλέησόν με.**

Ὦς ὁ Κάιν καὶ ἡμεῖς, ψυχὴ ἀθλία τῷ πάντων Κτίστῃ, πράξεις  
 ρύπαράς, καὶ θυσίαν ψεκτήν, καὶ ἄχρηστον βίον, προσηγάγομεν  
 ὅμοι· διὸ καὶ κατεκρίθημεν.

**'Ἐλέησον μὲ ὁ Θεός, ἐλέησόν με.**

Τὸν πηλὸν ὁ κεραμεύς, ζωοπλαστήσας ἐνέθηκάς μοι, σάρκα καὶ ὄστᾶ, καὶ πνοὴν καὶ ζωὴν. Ἀλλ' ὡς Ποιητά μου, Λυτρωτά μου καὶ Κριτὰ μετανοοῦντα δέξαι με.

### **Ἐλέησον μὲ ὁ Θεός, ἐλέησόν με.**

Ἐξαγγέλλω σοι Σωτήρ, τὰς ἀμαρτίας ἃς εἰργασάμην, καὶ τὰς τῆς ψυχῆς, καὶ τοῦ σώματός μου πληγάς, ἃς μοι ἔνδον, μιαιφόνοι λογισμοί, ληστρικῶς ἐναπέθηκαν.

### **Ἐλέησον μὲ ὁ Θεός, ἐλέησόν με.**

Εἴ καὶ ἥμαρτον Σωτήρ, ἀλλ' οἶδα ὅτι φιλάνθρωπος εἶ, πλήπτεις συμπαθῶς, καὶ σπλαγχνίζῃ θερμῶς, δακρύοντα βλέπεις, καὶ προστρέχεις ὡς Πατήρ, ἀνακαλῶν τόν"Ασωτον.

### **Δόξα...**

Ὑπερούσιε Τριάς, ἡ ἐν Μονάδι προσκυνουμένη, ἄρον τὸν κλοιὸν ἀπ' ἔμοῦ τὸν βαρύν, τὸν τῆς ἀμαρτίας, καὶ ὡς εὕσπλαγχνός μοι δός, δάκρυα κατανύξεως.

### **Καὶ νῦν... Θεοτοκίον**

Θεοτόκε ἡ ἐλπίς, καὶ προστασία τῶν σὲ ὑμνούντων, ἄρον τὸν κλοιὸν ἀπ' ἔμοῦ τὸν βαρύν, τὸν τῆς ἀμαρτίας, καὶ ὡς Δέσποινα ἀγνή, μετανοοῦντα δέξαι με.

### **Ωδὴ β' Ἡχος πλ. β' Ο Εἱρμὸς**

«Πρόσεχε, οὐρανὲ καὶ λαλήσω, καὶ ἀνυμνήσω Χριστόν, τὸν ἐκ Παρθένου σαρκί, ἐπιδημήσαντα». (Δίς)

### **Ἐλέησον μὲ ὁ Θεός, ἐλέησόν με.**

Κατέρραψε, τοὺς δερματίνους χιτῶνας, ἡ ἀμαρτία κάμοί, γυμνώσασά με τῆς πρίν, θεοϋφάντου στολῆς.

### **Ἐλέησον μὲ ὁ Θεός, ἐλέησόν με.**

Περίκειμαι, τὸν στολισμὸν τῆς αἰσχύνης, καθάπερ φύλλα συκῆς, εἰς ἔλεγχον τῶν ἔμῶν, αύτεξουσίων παθῶν.

### **Ἐλέησον μὲ ὁ Θεός, ἐλέησόν με.**

Ἐστόλισμαι, κατεστιγμένον χιτῶνα, καὶ ἡμαγμένον αἰσχρῶς, τῇ ρύσει τῆς ἔμπαθοῦς, καὶ φιληδόνου ζωῆς.

### **Ἐλέησον μὲ ὁ Θεός, ἐλέησόν με.**

΄Υπέπεσα, τῇ τῶν παθῶν ἀλγηδόνι, καὶ τῇ ἐνύλῳ φθορᾷ, καὶ ἔνθεν  
νῦν ὁ ἔχθρός, καταπιέζει με.

**΄Ελέησον μὲ ὁ Θεός, ἐλέησόν με.**

Φιλόϋλον, καὶ φιλοκτήμονα βίον, τῆς ἀκτησίας Σωτήρ, προκρίνας  
νῦν τὸν βαρύν, κλοιὸν περίκειμαι.

**΄Ελέησον μὲ ὁ Θεός, ἐλέησόν με.**

΄Εκόσμησα, τὸν τῆς σαρκὸς ἀνδριάντα, τῇ τῶν αἰσχρῶν λογισμῶν,  
ποικίλῃ περιβολῇ, καὶ κατακρίνομαι.

**΄Ελέησον μὲ ὁ Θεός, ἐλέησόν με.**

Τῆς ἔξωθεν, ἐπιμελῶς εὔκοσμίας, μόνης ἐφρόντισα, τῆς ἔνδον  
ὑπεριδών, Θεοτυπώτου σκηνῆς.

**΄Ελέησον μὲ ὁ Θεός, ἐλέησόν με.**

Κατέχρωσα, τῆς πρὶν εἰκόνος τὸ κάλλος, Σῶτερ τοῖς πάθεσιν, ἀλλ' ὡς  
ποτὲ τὴν δραχμήν, ἀναζητήσας εύρε.

**΄Ελέησον μὲ ὁ Θεός, ἐλέησόν με.**

΄Ημάρτηκα, ὥσπερ ἡ Πόρνη βιῷ σοι· μόνος ἡμάρτηκά σοι, ὡς μύρον  
δέχου Σωτήρ κάμοῦ τὰ δάκρυα.

**΄Ελέησον μὲ ὁ Θεός, ἐλέησόν με.**

΄Ιλάσθητι, ὡς ὁ Τελώνης βιῷ σοι· Σῶτερ ιλάσθητί μοι· οὐδεὶς γὰρ  
τῶν ἐξ Ἀδάμ, ὡς ἐγὼ ἥμαρτέ σοι.

**Δόξα...**

΄Ενα σε, ἐν τρισὶ τοῖς προσώποις, Θεὸν ἀπάντων ὑμνῶ, τὸν Πατέρα  
καὶ τὸν Υἱόν, καὶ Πνεῦμα ἄγιον.

**Καὶ νῦν... Θεοτοκίον**

΄Αχραντε, Θεοτόκε Παρθένε, μόνη πανύμνητε, ἵκέτευε ἐκτενῶς, εἰς  
τὸ σωθῆναι ἡμᾶς.

**΄Ωδὴ γ' Ἡχος πλ. β' Ό Είρμος**

«Στερέωσον Κύριε, ἐπὶ τὴν πέτραν τῶν ἐντολῶν σου, σαλευθεῖσαν  
τὴν καρδίαν μου, ὅτι μόνος ἄγιος ὑπάρχεις καὶ Κύριος». (**Δίς**)

**΄Ελέησον μὲ ὁ Θεός, ἐλέησόν με.**

Πηγὴν ζωῆς κέκτημαι, σὲ τοῦ θανάτου τὸν καθαιρέτην, καὶ βιῷ σοι  
ἐκ καρδίας μου, πρὸ τοῦ τέλους· Ήμαρτον ιλάσθητι σῶσόν με.

**΄Ελέησον μὲ ὁ Θεός, ἐλέησόν με.**

‘Ημάρτηκα Κύριε, ήμάρτηκά σοι, ίλασθητί μοι· ού γάρ ἔστιν ὅστις ἥμαρτεν, ἐν ἀνθρώποις, ὃν ούχ ὑπερέβην τοῖς πταίσμασι.

**‘Ελέησον μὲ ὁ Θεός, ἐλέησόν με.**

Τοὺς ἐπὶ Νῷε Σωτήρ, ἡσελγηκότας ἐμιμησάμην, τὴν ἐκείνων κληρωσάμενος, καταδίκην, ἐν κατακλυσμῷ καταδύσεως.

**‘Ελέησον μὲ ὁ Θεός, ἐλέησόν με.**

Τὸν Χὰμ ἐκεῖνον ψυχή, τὸν πατραλοίαν μιμησαμένη, τὴν αἰσχύνην οὐκ ἔκαλυψας, τοῦ πλησίου, ὅπισθι φανῶς ἀνακάμψασα.

**‘Ελέησον μὲ ὁ Θεός, ἐλέησόν με.**

Τὸν ἐμπρησμόν, ὥσπερ Λώτ, φεῦγε ψυχή μου τῆς ἀμαρτίας, φεῦγε σόδομα καὶ Γόμορρα, φεῦγε φλόγα, πάσης παραλόγου ὄρέξεως.

**‘Ελέησον μὲ ὁ Θεός, ἐλέησόν με.**

‘Ελέησον Κύριε, ἐλέησόν με ἀναβιῶ σοι· ὅτε ἥξεις μετ' Ἀγγέλων σου, ἀποδοῦναι, πᾶσι κατ' ἀξίαν τῶν πράξεων.

**Δόξα...**

Μονὰς ἀπλὴ ἄκτιστε, ἄναρχε φύσις ἡ ἐν Τριάδι, ὑμνουμένη ὑποστάσεων, ἡμᾶς σῶσον, πίστει προσκυνοῦντας τὸ κράτος σου.

**Καὶ νῦν... Θεοτοκίον**

Τὸν ἐκ Πατρὸς ἄχρονον, Υἱὸν ἐν χρόνῳ Θεογεννῆτορ, ἀπειράνδρως ἀπεκύησας, ξένον θαῦμα! μείνασα Παρθένος θηλάζουσα.

**‘Ωδὴ δ' Ἡχος πλ. β' Ο Εἰρμὸς**

«Ἀκήκοεν ὁ Προφήτης, τὴν ἔλευσίν σου Κύριε, καὶ ἐφοβήθη, ὅτι μέλλεις ἐκ Παρθένου τίκτεσθαι, καὶ ἀνθρώποις δείκνυσθαι, καὶ ἔλεγεν· Ἀκήκοα τὴν ἀκοήν σου, καὶ ἐφοβήθην, δόξα τῇ δυνάμει σου Κύριε». (*Δίς*)

**‘Ελέησον μὲ ὁ Θεός, ἐλέησόν με.**

Γρηγόρησον ὡς ψυχή μου, ἀρίστευσον ὡς ὁ μέγας ἐν Πατριάρχαις, ἵνα κτήσῃ πρᾶξιν μετὰ γνώσεως, ἵνα χρηματίσῃς νοῦς ὄρῶν τὸν Θεόν, καὶ φθάσῃς τὸν ἄδυτον γνόφον ἐν θεωρίᾳ, καὶ γένη μεγαλέμπορος.

**‘Ελέησον μὲ ὁ Θεός, ἐλέησόν με.**

Τοὺς δώδεκα Πατριάρχας, ὁ μέγας ἐν Πατριάρχαις παιδοποιήσας, μυστικῶς ἐστήριξέ σοι κλίμακα, πρακτικῆς ψυχή μου ἀναβάσεως,

τοὺς παῖδας, ὡς βάθρα, τὰς βάσεις, ὡς ἀναβάσεις, πανσόφως  
ὑποθέμενος.

### **Ἐλέησον μὲ ὁ Θεός, ἐλέησόν με.**

Ἡσαῦ τὸν μεμισημένον, ζηλοῦσα ψυχή, ἀπέδου τῷ πτερνιστῇ σου,  
τὰ τοῦ πρώτου κάλλους πρωτοτόκια, καὶ τῆς πατρικῆς εὔχῆς  
ἔξεπεσας, καὶ δὶς ἐπτερνίσθης ἀθλία, πράξει καί, γνώσει· διὸ νῦν  
μετανόησον.

### **Ἐλέησον μὲ ὁ Θεός, ἐλέησόν με.**

Ἐδὼμ ὁ Ἡσαῦ ἐκλήθη, δι' ἄκραν θηλυμανίας ἐπιμιξίαν· ἀκρασίᾳ γὰρ  
ἀεὶ πυρούμενος, καὶ ταῖς ἡδοναῖς κατασπιλούμενος. Ἐδὼμ  
ἀνομάσθη, ὃ λέγεται θερμασία, ψυχῆς φιλαμαρτήμονος.

### **Ἐλέησον μὲ ὁ Θεός, ἐλέησόν με.**

Ίώβ τὸν ἐπὶ κοπρίας, ἀκούσασα ᾧ ψυχή μου δικαιωθέντα, τὴν αὐτοῦ  
ἀνδρείαν οὐκ ἐζήλωσας, τὸ στερρὸν οὐκ ἔσχες τῆς προθέσεως, ἐν  
πᾶσιν οἵς ἔγνως, οἵς οἴδας, οἵς ἐπειράσθης, ἀλλ' ᾧφθης  
ἀκαρτέρητος.

### **Ἐλέησον μὲ ὁ Θεός, ἐλέησόν με.**

Ο πρότερον ἐπὶ θρόνου, γυμνὸς νῦν ἐπὶ κοπρίας καθηλκωμένος, ὁ  
πολὺς ἐν τέκνοις καὶ περίβλεπτος, ἅπαις ἀφαιρέοικος αἰφνίδιον·  
παλάτιον γὰρ τὴν κοπρίαν, καὶ μαργαρίτας, τὰ ἔλκη ἐλογίζετο.

### **Δόξα...**

Ἀμέριστον τῇ ούσίᾳ, ἀσύγχυτον τοῖς προσώποις θεολογῶ σε, τὴν  
Τριαδικὴν μίαν Θεότητα, ὡς ὄμοβασίλειον καὶ σύνθρονον, βοῶ  
μέγα, τὸ ἐν ὑψίστοις, τρισσῶς σοι τὸ Ἄσμα, τὸ ὑμνολογούμενον.

### **Καὶ νῦν... Θεοτοκίον**

Καὶ τίκτεις καὶ παρθενεύεις, καὶ μένεις δι' ἀμφοτέρων φύσει  
Παρθένος. ὁ τεχθεὶς καινίζει νόμους φύσεως, ἡ νηδὺς δὲ κύει μὴ  
λοχεύουσα. Θεὸς ὅπου θέλει, νικᾶται φύσεως τάξις· ποιεῖ γὰρ ὅσα  
βούλεται.

### **Ωδὴ ε' Ἡχος πλ. β' Ο Είρμος**

«Ἐκ νυκτὸς ὄρθρίζοντα Φιλάνθρωπε, φώτισον δέομαι καὶ ὀδήγησον  
κάμε, ἐν τοῖς προστάγμασί σου, καὶ δίδαξόν με Σωτήρ, ποιεῖν τὸ

**θέλημά σου». (Δίς)**

**Έλέησον μὲ ὁ Θεός, ἐλέησόν με.**

Τοῦ Μωσέως ἥκουσας τὴν θήβην ψυχή, ὕδασι, κύμασι φερομένην ποταμοῦ, ὡς ἐν θαλάμῳ πάλαι, φυγοῦσαν δρᾶμα πικρόν, βουλῆς Φαραωνίτου.

**Έλέησον μὲ ὁ Θεός, ἐλέησόν με.**

Εἰ τὰς μαίας ἥκουσας κτεινούσας ποτέ, ἄνηβον τάλαινα, τὴν ἀρρενωπὸν ψυχή, τῆς σωφροσύνης πρᾶξιν· νῦν ὡς ὁ μέγας Μωσῆς, τιθηνοῦ τὴν σοφίαν.

**Έλέησον μὲ ὁ Θεός, ἐλέησόν με.**

Ως Μωσῆς ὁ μέγας τὸν Αἴγυπτιον νοῦν, πλήξασα τάλαινα, οὐκ ἀπέκτεινας ψυχή, καὶ πῶς οἰκήσεις λέγε, τὴν ἔρημον τῶν παθῶν, διὰ τῆς μετανοίας;

**Έλέησον μὲ ὁ Θεός, ἐλέησόν με.**

Τὰς ἔρήμους ὥκησεν ὁ μέγας Μωσῆς, δεῦρο δὲ μίμησαι, τὴν αύτοῦ διαγωγήν, ἵνα καὶ τῆς ἐν βάτῳ, θεοφανείας ψυχή, ἐν θεωρίᾳ γένη.

**Έλέησον μὲ ὁ Θεός, ἐλέησόν με.**

Τὴν Μωσέως ὥραν εἰκονίζου ψυχή, πλήττουσαν θάλασσαν, καὶ πηγνύουσαν βυθόν, τύπῳ Σταυροῦ τοῦ Θείου, δι' οὗ δυνήσῃ καὶ σύ, μεγάλα ἐκτελέσαι.

**Έλέησον μὲ ὁ Θεός, ἐλέησόν με.**

Ἄαρὼν προσέφερε τὸ πῦρ τῷ Θεῷ, ἅμαμον ἄδολον, ἀλλ' ὄφνεῖ, καὶ Φινεές, ὡς σὺ ψυχὴ προσῆγον, ἀλλότριον τῷ Θεῷ, ῥερυπωμένον βίον.

**Δόξα...**

Σὲ Τριάς δοξάζομεν τὸν ἔνα Θεόν, Ἄγιος, Ἄγιος, Ἄγιος εἰ̄ ὁ Πατήρ, ὁ Γίδης καὶ τὸ Πνεῦμα, ἀπλῇ οὐσία Μονάς, ἀεὶ προσκυνουμένη.

**Καὶ νῦν... Θεοτοκίον**

Ἐκ σοῦ ἡμφιάσατο τὸ φύραμά μου, ἀφθορε ἄνανδρε,  
Μητροπάρθενε Θεός, ὁ κτίσας τοὺς αἰῶνας, καὶ ἥνωσεν ἐαυτῷ, τὴν τῶν ἀνθρώπων φύσιν.

**Ωδὴς Ἡχος πλ. β' Ο Ειρμὸς**

«Ἐβόησα, ἐν ὅλῃ καρδίᾳ μου, πρὸς τὸν οἰκτίρμονα Θεόν, καὶ ἐπήκουσέ μου, ἐξ Ἀδου κατωτάτου, καὶ ἀνήγαγεν, ἐκ φθορᾶς τὴν ζωήν μου». (**Δίς**)

### **Ἐλέησον μὲ ὁ Θεός, ἐλέησόν με.**

Τὰ κύματα, Σωτὴρ τῶν πταισμάτων μου, ώς ἐν θαλάσσῃ Ἐρυθρᾶ, ἐπαναστραφέντα, ἐκάλυψε με ἄφνω, ώς τοὺς Αἴγυπτίους, ποτὲ καὶ τοὺς τριστάτας.

### **Ἐλέησον μὲ ὁ Θεός, ἐλέησόν με.**

Ἄγνώμονα, ψυχὴ τὴν προαίρεσιν, ἔσχες ώς πρὶν ὁ Ἰσραὴλ· τοῦ γὰρ θείου μάννα, προέκρινας ἀλόγως, τὴν φιλήδονον, τῶν παθῶν ἀδηφαγίαν.

### **Ἐλέησον μὲ ὁ Θεός, ἐλέησόν με.**

Τὰ φρέατα, ψυχὴ προετίμησας, τῶν Χαναναίων ἐννοιῶν, τῆς φλεβὸς τὴν πέτραν, ἐξ ἣς ὁ τῆς σοφίας, ώς κρατὴρ προχέει, κρουνοὺς θεολογίας.

### **Ἐλέησον μὲ ὁ Θεός, ἐλέησόν με.**

Τὰ ὕεια, κρέα καὶ τοὺς λέβητας, καὶ τὴν Αἴγυπτιον τροφήν, τῆς ἐπουρανίου, προέκρινας ψυχὴ μου ώς ὁ πρὶν ἀγνώμων, λαὸς ἐν τῇ ἐρήμῳ.

### **Ἐλέησον μὲ ὁ Θεός, ἐλέησόν με.**

Ως ἔπληξ, Μωσῆς ὁ θεράπων σου, ῥάβδῳ τὴν πέτραν τυπικῶς, τὴν ζωοποιόν σου, Πλευρὰν προδιετύπου, ἐξ ἣς πάντες πόμα, ζωῆς Σωτὴρ ἀντλοῦμεν.

### **Ἐλέησον μὲ ὁ Θεός, ἐλέησόν με.**

Ἐρεύνησον, ψυχὴ κατασκόπευσον, ώς Ἰησοῦς ὁ τοῦ Ναυῆ, τῆς κληροδοσίας, τὴν γῆν ὅποια ἔστι, καὶ κατοίκησον, ἐν αὐτῇ δι' εύνομίας.

### **Δόξα...**

Τριάς είμι, ἀπλῆ ἀδιαίρετος, διαιρετὴ προσωπικῶς καὶ Μονὰς ὑπάρχω, τῇ φύσει ἡνωμένη, ὁ Πατήρ φησι, καὶ Υἱὸς καὶ Θεῖον Πνεῦμα.

### **Καὶ νῦν... Θεοτοκίον**

Ἡ μήτρα σου, Θεὸν ἡμῖν ἔτεκε, μεμορφωμένον καθ' ἡμᾶς, ἀλλ' ώς

κτίστην πάντων, δυσώπει Θεοτόκε, ἵνα ταῖς πρεσβείαις, ταῖς σαῖς δικαιωθῶμεν.

### **Κοντάκιον. Ἡχος πλ. β'**

**Ψυχή μου ψυχή μου, ἀνάστα, τί καθεύδεις; τὸ τέλος ἐγγίζει, καὶ μέλλεις θορυβεῖσθαι, ἀνάνηψον οὗν, ἵνα φείσηται σου Χριστὸς ὁ Θεός, ὁ πανταχοῦ παρών, καὶ τὰ πάντα πληρῶν.**

### **Ωδὴ ζ' Ἡχος πλ. β' Ο Εἱρμὸς.**

«Ἡμάρτομεν, ἡνομήσαμεν, ἡδικήσαμεν ἐνώπιόν σου, οὐδὲ συνετηρήσαμεν, οὐδὲ ἐποιήσαμεν, καθὼς ἐνετείλω ἡμῖν. Ἄλλὰ μὴ παραδῷης ἡμᾶς εἰς τέλος, ὁ τῶν Πατέρων Θεός». (Δίς)

**Ἐλέησον μὲ ὁ Θεός, ἐλέησόν με.**

Ἡ Κιβωτός, ὡς ἐφέρετο, ἐπιδίφριος ὁ Ζὰν ἐκεῖνος, ὅτε ἀνατραπέντος τοῦ μόσχου, μόνον ἥψατο, Θεοῦ ἐπειράθη ὄργῃς, ἀλλ' αὐτοῦ τὴν αὐθάδειαν, φυγοῦσα ψυχή, σέβου τὰ θεῖα καλῶς.

**Ἐλέησον μὲ ὁ Θεός, ἐλέησόν με.**

Ἀκήκοας, τοῦ Ἀβεσσαλώμ, πῶς τῆς φύσεως ἀντεξανέστη, ἔγνως τὰς ἐναγεῖς αὐτοῦ πράξεις, αἵς ἐξύβρισε, τὴν κοίτην Δαυΐδ τοῦ πατρός, ἀλλ' αὐτὴ ἐμιμήσω, τὰς αὐτοῦ ἐμπαθεῖς, καὶ φιληδόνους ὄρμάς.

**Ἐλέησον μὲ ὁ Θεός, ἐλέησόν με.**

Ὑπέταξας, τὸ ἀδούλωτον, σοῦ ἀξίωμα τῷ σώματί σου· ἄλλον γάρ,

Ἄχιτόφελ εύροῦσα τὸν ἔχθρὸν σὺ ψυχή, συνῆλθες ταῖς τούτου βουλαῖς. Ἀλλ' αὐτὰς διεσκέδασεν, αὐτὸς ὁ Χριστός, ἵνα σὺ πάντων σωθῆς.

**Ἐλέησον μὲ ὁ Θεός, ἐλέησόν με.**

Ο Σολομών, ὁ θαυμάσιος, ὁ καὶ χάριτος σοφίας πλήρης, οὗτος τὸ πονηρὸν ἐναντίον, τοῦ Θεοῦ ποτέ, ποιήσας ἀπέστη αὐτοῦ, ὡς αὐτὴ τὸν ἐπάρατόν σου βίον, ψυχὴ προσαφωμοίωσας.

**Ἐλέησον μὲ ὁ Θεός, ἐλέησόν με.**

Ταῖς ἡδοναῖς, ἔξελκόμενος, τῶν παθῶν αὐτοῦ κατερρυποῦτο, οἵμοι! ὁ ἐραστὴς τῆς σοφίας, ἐραστὴς πορνῶν γυναικῶν, καὶ ξένος Θεοῦ, ὃν αὐτὴ ἐμιμήσω, κατὰ νοῦν ὡς ψυχή, ἡδυπαθείαις αἰσχραῖς.

**Ἐλέησον μὲ ὁ Θεός, ἐλέησόν με.**

Τὸν Ῥοβοάμ, παρεζήλωσας, ἀλογήσαντα βουλὴν πατρώαν, ἅμα δὲ καὶ τὸν κάκιστον δοῦλον, Ἱεροβοάμ, τὸν πρὶν ἀποστάτην ψυχή. "Ἄλλα φεῦγε τὴν μίμησιν, καὶ κράζε Θεῷ· "Ημαρτον οἴκτειρόν με.

### **Δόξα...**

Τριάς ἀπλή, ἀδιαιρετε, ὁμοούσιε Μονὰς ἀγία, φῶτα καὶ φῶς, καὶ ἄγια τρία, καὶ ἐν ἄγιον, ὑμνεῖται Θεὸς ἡ Τριάς. Ἄλλ' ἀνύμνησον δόξασον, ζωὴν καὶ ζωάς, ψυχὴ τὸν πάντων Θεόν.

### **Καὶ νῦν... Θεοτοκίον**

Ὑμνοῦμέν σε, εὔλογοῦμέν σε, προσκυνοῦμέν σε Θεογεννῆτορ, ὅτι τῆς ἀχωρίστου Τριάδος, ἀπεκύησας τὸν ἔνα Υἱὸν καὶ Θεόν, καὶ αὐτὴ προηνέῳξας ἡμῖν, τοῖς ἐν γῇ τὰ ἐπουράνια.

### **Ωδὴ η' Ἡχος πλ. β' Ο Είρμος.**

«Ον Στρατιαί, ούρανῶν δοξάζουσι, καὶ φρίττει τὰ Χερουβίμ, καὶ τὰ Σεραφίμ, πᾶσα πνοὴ καὶ κτίσις, ὑμνεῖτε, εὔλογεῖτε, καὶ ὑπερυψοῦτε, εἰς πάντας τοὺς αἰῶνας». (Δίς)

### **Ἐλέησον μὲ ὁ Θεός, ἐλέησόν με.**

Σὺ τὸν Ὁζίαν, ψυχὴ ζηλώσασα, τὴν τούτου λέπραν ἐν σοί, ἔσχες ἐν διπλῷ· ἄτοπα γὰρ λογίζῃ, παράνομα δὲ πράττεις, ἄφες ἂν κατέχεις, καὶ πρόσδραμε τῇ μετανοίᾳ.

### **Ἐλέησον μὲ ὁ Θεός, ἐλέησόν με.**

Τοὺς Νινευεῖτας, ψυχὴ ἀκήκοας, μετανοοῦντας Θεῷ, σάκκω καὶ σποδῶ, τούτους οὐκ ἐμιμήσω, ἀλλ' ὥφθης σκαιοτέρα, πάντων τῶν πρὸ νόμου, καὶ μετὰ νόμον ἐπταικότων.

### **Ἐλέησον μὲ ὁ Θεός, ἐλέησόν με.**

Τὸν ἐν τῷ λάκκῳ, βιρβόρου ἥκουσας, Ἱερεμίαν ψυχή, πόλιν τὴν Σιών, θρήνοις καταβοῶντα, καὶ δάκρυα ζητοῦντα, μίμησαι τὸν τούτου, θρηνώδη βίον καὶ σωθήσῃ.

### **Ἐλέησον μὲ ὁ Θεός, ἐλέησόν με.**

Οἰωνᾶς, εἰς Θαρσεῖς ἀπέδραμε, προγνοὺς τὴν ἐπιστροφήν, τῶν Νινευεῖτῶν· ἔγνω γὰρ ὡς προφήτης, Θεοῦ τὴν εὔσπλαγχνίαν· ὅθεν παρεζήλου, τὴν προφητείαν μὴ ψευσθῆναι.

### **Ἐλέησον μὲ ὁ Θεός, ἐλέησόν με.**

Τὸν Δανιήλ, ἐν τῷ λάκκῳ ἥκουσας, πῶς ἔφραξεν ὡς ψυχή, στόματα θηρῶν, ἔγνωκας πῶς οἱ Παῖδες, οἱ περὶ Ἀζαρίαν, ἔσβεσαν τῇ πίστει, καμίνου φλόγα καιομένην.

### **Ἐλέησον μὲ ὁ Θεός, ἐλέησόν με.**

Τῆς παλαιᾶς, Διαθήκης ἄπαντας, παρήγαγόν σοι ψυχή, πρὸς ὑπογραμμόν, μίμησαι τῶν δικαίων, τὰς φιλοθέους πράξεις, ἔκφυγε δὲ πάλιν, τῶν πονηρῶν τὰς ἀμαρτίας.

### **Εύλογοῦμεν Πατέρα, Υἱόν, καὶ ἄγιον Πνεῦμα**

Ἄναρχε Πάτερ, Υἱέ συνάναρχε, Παράκλητε ἀγαθέ, Πνεῦμά τὸ εὔθές, λόγου Θεοῦ Γεννῆτορ, Πατρὸς ἀνάρχου Λόγε, Πνεῦμα ζῶν καὶ κτίζον. Τριάς Μονὰς ἐλέησόν με.

### **Καὶ νῦν... Θεοτοκίον**

Ὦς ἐκ βαφῆς, ἀλουργίδος” Ἀχραντε, ἡ νοητὴ πορφυρίς, τοῦ Ἐμμανουὴλ, ἐνδον ἐν τῇ γαστρί σου, ἡ σάρξ συνεξυφάνθη· ὅθεν Θεοτόκον, ἐν ἀληθείᾳ σὲ τιμῶμεν.

### **Ωδὴ θ' Ἡχος πλ. β' Ο Είρμος.**

«Ἄσπόρου συλλήψεως, ὁ τόκος ἀνερμήνευτος, Μητρὸς ἀνάνδρου, ἄφθορος ἡ κύησις· Θεοῦ γὰρ ἡ γέννησις, καινοποιεῖ τὰς φύσεις· διό σε πᾶσαι αἱ γενεαί, ὡς Θεόνυμφον Μητέρα, ὄρθιοδόξως μεγαλύνομεν». (Δίς)

### **Ἐλέησον μὲ ὁ Θεός, ἐλέησόν με.**

Χριστὸς ἐπειράζετο, Διάβολος ἐπείραζε, δεικνὺς τοὺς λίθους, ἵνα ἄρτοι γένωνται, εἰς ὅρος ἀνήγαγεν, ἵδειν τὰς βασιλείας, τοῦ Κόσμου πάσας ἐν ῥιπῇ. Φοιβοῦ ὡς ψυχὴ τὸ δρᾶμα, νῆφε, εὔχου, πᾶσαν ὥραν Θεῶ.

### **Ἐλέησον μὲ ὁ Θεός, ἐλέησόν με.**

Τρυγὼν ἡ φιλέρημος, φωνὴ βιοῶντος ἥχησε, Χριστοῦ ὁ λύχνος, κηρύττων μετάνοιαν, Ἡρώδης ἡνόμησε, σὺν τῇ Ἡρωδιάδι. Βλέπε ψυχή μου μὴ παγῆς, τῶν ἀνόμων ταῖς παγίσιν, ἀλλ' ἀσπάζου τὴν μετάνοιαν.

### **Ἐλέησον μὲ ὁ Θεός, ἐλέησόν με.**

Τὴν ἔρημον ὥκησε, τῆς χάριτος ὁ Πρόδρομος, καὶ Ιουδαία, πᾶσα καὶ Σαμάρεια, ἀκούοντες ἔτρεχον, καὶ ἐξωμολογοῦντο, τὰς ἀμαρτίας

έαυτῶν, βαπτιζόμενοι προθύμως, οὓς αὐτὴ οὐκ ἔμιμήσω ψυχή.

### **Ἐλέησον μὲ ὁ Θεός, ἐλέησόν με.**

Ο γάμος μὲν τίμιος, ἡ κοίτη δὲ ἀμίαντος· ἀμφότερα γάρ, Χριστὸς προευλόγησε, σαρκὶ ἐσθιόμενος, καὶ ἐν Κανᾶ δὲ γάμῳ, τὸ ὕδωρ οἶνον ἐκτελῶν, καὶ δεικνύων πρῶτον θαῦμα, ἵνα σὺ μετατεθῆς ὡς ψυχή.

### **Ἐλέησον μὲ ὁ Θεός, ἐλέησόν με.**

Παράλυτον ἔσφιγξε, Χριστὸς τὴν κλίνην ἄραντα, καὶ νεανίσκον, θανέντα ἔξήγειρε, τῆς χήρας τὸ κύημα, καὶ τοῦ Ἐκατοντάρχου, καὶ Σαμαρείτιδι φανείς, τὴν ἐν πνεύματι λατρείαν, σοὶ ψυχὴν προεζωγράφησεν.

### **Ἐλέησον μὲ ὁ Θεός, ἐλέησόν με.**

Αἰμόρρουν ἰάσατο, ἀφῇ κρασπέδου Κύριος, λεπροὺς καθῆρε, τυφλοὺς καὶ χωλεύοντας, φωτίσας ἡνώρθωσε, κωφούς τε καὶ ἀλάλους, καὶ τὴν συγκύπτουσαν χαμαί, ἐθεράπευσε τῷ λόγῳ, ἵνα σὺ σωθῆς ἀθλία ψυχή.

### **Δόξα...**

Πατέρα δοξάσωμεν, Υἱὸν ὑπερψώσωμεν, τὸ θεῖον Πνεῦμα, πιστῶς προσκυνήσωμεν, Τριάδα ἀχώριστον, Μονάδα κατ' οὔσιαν, ὡς φῶς καὶ φῶτα, καὶ ζωήν, καὶ ζωὰς ζωοποιοῦσαν, καὶ φωτίζουσαν τὰ πέρατα.

### **Καὶ νῦν... Θεοτοκίον**

Τὴν Πόλιν σου φύλαττε, Θεογεννῆτορ πάναγνε· ἐν σοὶ γὰρ αὕτη, πιστῶς βασιλεύουσα, ἐν σοὶ καὶ κρατύνεται καὶ διὰ σοῦ νικῶσα, τροποῦται πάντα πειρασμόν, καὶ σκυλεύει πολεμίους, καὶ διέπει τὸ ὑπήκοον.

### **Ἄγιε τοῦ Θεοῦ, πρέσβευε ὑπὲρ ἡμῶν**

Ἀνδρέα σεβάσμιε, καὶ Πάτερ τρισμακάριστε, Ποιμὴν τῆς Κρήτης, μὴ παύσῃ δεόμενος, ὑπὲρ τῶν σὲ ὑμνούντων, ἵνα ὁυσθῶμεν πάσης, ὄργῆς καὶ θλίψεως καὶ φθορᾶς, καὶ πταισμάτων λυτρωθῶμεν, οἵ τιμῶντές σου τὴν μνήμην ἀεί.

**Ἀσπόρου συλλήψεως, ὁ τόκος ἀνερμήνευτος, Μητρὸς ἀνάνδρου,  
ἄφθορος ἡ κύησις· Θεοῦ γὰρ ἡ γέννησις, καινοποιεῖ τὰς φύσεις·**

**διό σε πᾶσαι αἱ γενεαί, ὡς Θεόνυμφον Μητέρα, ὄρθιοδόξως  
μεγαλύνομεν.**

### ό Άναγνώστης.

**Ἄμήν. Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς  
(ἐκ γ')**

### Δόξα ... Καὶ νῦν ...

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.

Ἄγιε, ἐπίσκεψαι καὶ ἵασαι τὰς ἀσθενείας ἡμῶν,  
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε, ἐλέησον.**

### Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς  
γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν  
τὰ ὄφειλήματα ἡμῶν, ὡς καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ  
πονηροῦ.**

**Ιερεὺς :** "Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα του  
Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.

**Ἄμήν.**

**Καὶ ϕάλλομεν τὸ ἐπόμενον Τροπάριον μετὰ τῶν στίχων αύτοῦ  
“Ηχος πλ. β’.**

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου  
βοηθόν, ἐν θλίψειν ούκ ἔχομεν, Κύριε τῶν Δυνάμεων, ἐλέησον  
ἡμᾶς.

**Στίχ.** Αίνεῖτε τὸν Θεὸν ἐν τοῖς Ἅγιοις αὐτοῦ, αίνεῖτε αὐτὸν ἐν στερεώματι τῆς δυνάμεως αὐτοῦ.

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου βοηθόν, ἐν θλίψειν οὐκ ἔχομεν, Κύριε τῶν Δυνάμεων, ἐλέησον ἡμᾶς.

**Στίχ.** Αίνεῖτε αὐτὸν ἐπὶ ταῖς δυναστείας αὐτοῦ, αίνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου βοηθόν, ἐν θλίψειν οὐκ ἔχομεν, Κύριε τῶν Δυνάμεων, ἐλέησον ἡμᾶς.

**Στίχ.** Αίνεῖτε αὐτὸν ἐν ἥχῳ σάλπιγγος, αίνεῖτε αὐτὸν ἐν ψαλτηρίῳ καὶ κιθάρᾳ.

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου βοηθόν, ἐν θλίψειν οὐκ ἔχομεν, Κύριε τῶν Δυνάμεων, ἐλέησον ἡμᾶς.

**Στίχ.** Αίνεῖτε αὐτὸν ἐν τυμπάνῳ καὶ χορῷ, αίνεῖτε αὐτὸν ἐν χορδαῖς καὶ ὄργάνῳ.

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου βοηθόν, ἐν θλίψειν οὐκ ἔχομεν, Κύριε τῶν Δυνάμεων, ἐλέησον ἡμᾶς.

**Στίχ.** Αίνεῖτε αὐτὸν ἐν κυμβάλοις εὔήχοις, αίνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου βοηθόν, ἐν θλίψειν οὐκ ἔχομεν, Κύριε τῶν Δυνάμεων, ἐλέησον ἡμᾶς.

### Εἶτα ὁ πρῶτος Χορὸς

Αίνεῖτε τὸν Θεὸν ἐν τοῖς Ἅγιοις αὐτοῦ.

### ὁ δεύτερος Χορὸς

Αίνεῖτε αὐτὸν ἐν στερεώματι τῆς δυνάμεως αὐτοῦ.

### Καὶ πάλιν οἱ δύο Χοροὶ ὁμοῦ, ἀργότερον

Κύριε τῶν Δυνάμεων, μεθ' ἡμῶν γενοῦ· ἄλλον γὰρ ἐκτός σου βοηθόν, ἐν θλίψειν οὐκ ἔχομεν, Κύριε τῶν Δυνάμεων, ἐλέησον ἡμᾶς.

**Δόξα ...**

Κύριε, εί μὴ τοὺς Ἅγιους σου εἴχομεν πρεσβευτάς, καὶ τὴν ἀγαθότητά σου συμπαθοῦσαν ἡμῖν, πῶς ἐτολμῶμεν, Σῶτερ, ὑμνῆσαι σε, ὃν εὐλογοῦσιν ἀπαύστως Ἀγγελοι; Καρδιογνῶστα, φεῖσαι τῶν ψυχῶν ἡμῶν.

### **Καὶ νῦν ... Θεοτοκίον.**

**Πολλὰ τὰ πλήθη τῶν ἔμῶν,** Θεοτόκε, πταισμάτων, πρὸς σὲ κατέφυγον, Ἅγνη, σωτηρίας δεόμενος. Ἐπίσκεψαι τὴν ἀσθενοῦσάν μου ψυχήν, καὶ πρέσβευε τῷ Υἱῷ σου καὶ Θεῷ ἡμῶν, δοθῆναι μοι τὴν ἄφεσιν, ὃν ἔπραξα δεινῶν, μόνη εὐλογημένη.

### **Καὶ Ψάλλει ὁ α' Χορός, τὸ.**

Παναγία Θεοτόκε, τὸν χρόνον τῆς ζωῆς μου, μὴ ἐγκαταλίπῃς με, ἀνθρωπίνη προστασία, μὴ καταπιστεύσῃς με, ἀλλ' αὐτὴ ἀντιλαβοῦ, καὶ ἐλέησόν με.

### **Καὶ ὁ β' Χορὸς.**

Τὴν πᾶσαν ἐλπίδα μου, εἰς σὲ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην σου.

### **Εἶτα τό, Κύριε, ἐλέησον (μ').**

‘Ο ἐν παντὶ καιρῷ καὶ πάσῃ ὥρᾳ ἐν οὐρανῷ καὶ ἐπὶ γῆς προσκυνούμενος καὶ δοξαζόμενος Χριστὸς ὁ Θεός, ὁ μακρόθυμος, ὁ πολυέλεος, ὁ πολυεύσπλαγχνος, ὁ τοὺς δικαίους ἀγαπῶν καὶ τοὺς ἀμαρτωλοὺς ἐλεῶν, ὁ πάντας καλῶν πρὸς σωτηρίαν διά τῆς ἐπαγγελίας τῶν μελλόντων ἀγαθῶν, αὐτός, Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς ἐντεύξεις καὶ ἴθυνον τὴν ζωὴν ἡμῶν πρὸς τὰς ἐντολάς σου. Τὰς ψυχὰς ἡμῶν ἀγίασον, τὰ σώματα ἄγνισον, τοὺς λογισμοὺς διόρθωσον, τὰς ἐννοίας κάθαρον καὶ ὢσαι ἡμᾶς ἀπὸ πάσης θλίψεως, κακῶν καὶ ὀδύνης. Τείχισον ἡμᾶς ἀγίοις σου Ἀγγέλοις, ἵνα τῇ παρεμβολῇ αὐτῶν φρουρούμενοι καὶ ὀδηγούμενοι καταντήσωμεν εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς ἀπροσίτου σου δόξης, ὅτι εὐλογητὸς εἴ εἰς τοὺς αἰῶνας τῶν αἰώνων. Ἄμήν.

**Κύριε ἐλέησον, Κύριε ἐλέησον, Κύριε ἐλέησον.**

**Δόξα ... Καὶ νῦν ...**

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν  
Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως  
Θεοτόκον, σὲ μεγαλύνομεν.  
Ἐν ὀνόματι Κυρίου, εὐλόγησον Πατερ.

**Ιερεὺς.** Ὁ Θεὸς οἰκτειρήσαι ἡμᾶς, καὶ εὐλογήσαι ἡμᾶς, ἐπιφάναι τὸ  
πρόσωπον αὐτοῦ ἐφ' ἡμᾶς, καὶ ἐλεήσαι ἡμᾶς.

**Καὶ ποιοῦμεν τὰς τρεῖς μεγάλας μετανοίας, Εἴθ' οὕτω, λέγομεν καθ'  
έαυτοὺς καὶ ἔνα στίχον τῆς Εὔχῆς τοῦ Όσίου Ἐφραίμ.**

- **Κύριε, καὶ Δέσποτα τῆς ζωῆς μου,** πνεῦμα ἀργίας, περιεργίας,  
φιλαρχίας, καὶ ἀργολογίας μή μοι δῶς.
- **Πνεῦμα δὲ σωφροσύνης,** ταπεινοφροσύνης, ὑπομονῆς καὶ  
ἀγάπης, χάρισαι μοι τῷ σῷ δούλῳ.
- **Ναί, Κύριε Βασιλεῦ,** δώρησαι μοι τοῦ ὄρᾶν τὰ ἐμὰ πταίσματα,  
καὶ μὴ κατακρίνειν τὸν ἀδελφόν μου, ὅτι εὐλογητὸς εἶ, εἰς τοὺς  
αἰῶνας τῶν αἰώνων.

**Ἀμήν.**

**Μετὰ δὲ ταύτας, ἐτέρας μικρὰς ιβ' λέγοντες καθ' ἐκάστην, τὸ ὁ Θεός,  
ιλάσθητί μοι τῷ ἀμαρτωλῷ, καὶ ἐλέησόν με, καὶ πάλιν μετάνοιαν  
μεγάλην, καὶ τὸν τελευταῖον στίχον τῆς ἀνωτέρω Εὔχῆς.**

Ναί, Κύριε Βασιλεῦ, δώρησαι μοι τοῦ ὄρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι εὐλογητὸς εἶ, εἰς τοὺς αἰῶνας τῶν  
αἰώνων.

**Ἀναγνώστης** Ἀμήν. **Ἄγιος ὁ Θεός, Ἅγιος Ἰσχυρός, Ἅγιος Ἀθάνατος,  
ἐλέησον ἡμᾶς (ἐκ γ')**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ιλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας ἡμῶν,

ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε, ἐλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ως ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ως καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.**

**Ιερεὺς :** “Οτι σοῦ ἔστιν ἡ βασιλεία καὶ ἡ δύναμις καὶ ἡ δόξα του Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας των αἰώνων.

**Ἄμήν.**

**ὁ α' Φάλτης.**

**Κύριε, ἐλέησον (ιβ') Εἴτα τὰς ἐπομένας Εύχας.**

**ΕΥΧΗ ΕΙΣ ΤΗΝ ΥΠΕΡΑΓΙΑΝ ΘΕΟΤΟΚΟΝ.**

**(Παύλου μοναχοῦ, Μονῆς τῆς Εὔεργέτιδος).**

**Ἄσπιλε, ἀμόλυντε, ἄφθορε, ἄχραντε, ἀγνὴ Παρθένε, Θεόνυμφε Δέσποινα, ἡ Θεὸν Λόγον τοῖς ἀνθρώποις τῇ παραδόξῳ σου κυήσει ἐνώσασα καὶ τὴν ἀπωσθεῖσαν φύσιν τοῦ γένους ἡμῶν τοῖς οὐρανίοις συνάψασα· ἡ τῶν ἀπηλπισμένων μόνη ἐλπὶς καὶ τῶν πολεμουμένων βοήθεια, ἡ ἐτοίμη ἀντίληψις τῶν εἰς σὲ προστρεχόντων, καὶ πάντων τῶν Χριστιανῶν τὸ καταφύγιον· μὴ βδελύξῃ με τὸν ἀμαρτωλόν, τὸν ἐναγῆ, τὸν αἰσχροῖς λογισμοῖς καὶ λόγοις καὶ πράξεσιν ὅλον ἐμαυτὸν ἀχρειώσαντα, καὶ τῇ τῶν ἡδονῶν τοῦ βίου, ῥαθυμίᾳ γνώμης, δοῦλον γενόμενον. Ἀλλ' ως τοῦ φιλανθρώπου Θεοῦ Μήτηρ, φιλανθρώπως σπλαγχνίθητι ἐπ' ἐμοὶ τῷ ἀμαρτωλῷ καὶ ἀσώτῳ, καὶ δέξαι μου τὴν ἐκ ῥυπαρῶν χειλέων προσφερομένην σοι δέησιν, καὶ τὸν σὸν Υἱόν, καὶ ἡμῶν Δεσπότην καὶ Κύριον, τῇ μητρικῇ σου παρρησίᾳ χρωμένη δυσώπησον, ἵνα ἀνοίξῃ κάμοὶ τὰ φιλάνθρωπα σπλάγχνα τῆς αὐτοῦ**

άγαθότητος καί, παριδών μου τὰ ἀναρίθμητα πταίσματα, ἐπιστρέψῃ με πρὸς μετάνοιαν καί τῶν αὐτοῦ ἐντολῶν ἐργάτην δόκιμον ἀναδείξῃ με. Καὶ πάρεσό μοι ἀεὶ ὡς ἐλεήμων καὶ συμπαθής καὶ φιλάγαθος, ἐν μὲν τῷ παρόντι βίᾳ θερμὴ προστάτις καὶ βοηθός, τάς τῶν ἐναντίων ἐφόδους ἀποτειχίζουσα καὶ πρὸς σωτηρίαν καθοδηγοῦσα με· καὶ ἐν τῷ καιρῷ τῆς ἔξοδου μου τὴν ἀθλίαν μου ψυχὴν περιέπουσα καὶ τὰς σκοτεινὰς ὅψεις τῶν πονηρῶν δαιμόνων πόρρω αὐτῆς ἀπελαύνουσα. Ἐν δὲ τῇ φοβερᾷ ἡμέρᾳ τῆς κρίσεως, τῆς αἰωνίου με ῥυομένη κολάσεως, καὶ τῆς ἀπορρήτου δόξης τοῦ σοῦ Υἱοῦ καὶ Θεοῦ ἡμῶν κληρονόμον με ἀποδεικνύουσα. Ἡς καὶ τύχοιμι, Δέσποινα μου, ὑπεραγία Θεοτόκε, διά τῆς σῆς μεσιτείας καὶ ἀντιλήψεως, χάριτι καὶ φιλανθρωπίᾳ τοῦ μονογενοῦς Σου Υἱοῦ, τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ. Ὡ πρέπει πᾶσα δόξα, τιμὴ καὶ προσκύνησις, σὺν τῷ ἀνάρχῳ αὐτοῦ Πατρὶ καὶ τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

### ὁ β' ϕάλτης

#### ΕΥΧΗ ΕΙΣ ΤΟΝ ΚΥΡΙΟΝ ΗΜΩΝ ΙΗΣΟΥΝ ΧΡΙΣΤΟΝ. (Ἄντιόχου Μοναχοῦ τοῦ Πανδέκτου).

Καὶ δὸς ἡμῖν, Δέσποτα, πρὸς ὑπνον ἀπιοῦσιν, ἀνάπαυσιν σώματος καὶ ψυχῆς, καὶ διαφύλαξον ἡμᾶς ἀπό τοῦ ζοφεροῦ ὑπνου τῆς ἀμαρτίας καὶ ἀπὸ πάσης σκοτεινῆς καὶ νυκτερινῆς ἡδυπαθείας. Παῦσον τὰς ὄρμὰς τῶν παθῶν, σβέσον τὰ πεπυρωμένα βέλη τοῦ πονηροῦ τὰ καθ' ἡμῶν δολίως κινούμενα. Τὰς τῆς σαρκὸς ἡμῶν ἐπαναστάσεις κατάστειλον καὶ πᾶν γεῶδες καὶ ύλικὸν ἡμῶν φρόνημα κοίμισον. Καὶ δώρησαι ἡμῖν, ὁ Θεός, γρήγορον νοῦν, σώφρονα λογισμόν, καρδίαν νήφουσαν, ὑπνον ἐλαφρόν καὶ πάσης σατανικῆς φαντασίας ἀπηλλαγμένον. Διανάστησον δὲ ἡμᾶς ἐν τῷ καιρῷ τῆς προσευχῆς ἐστηριγμένους ἐν ταῖς ἐντολαῖς σου καὶ τὴν μνήμην τῶν σῶν κριμάτων ἐν ἑαυτοῖς ἀπαράθραυστον ἔχοντας.

Παννύχιον ἡμῖν τὴν σὴν δοξολογίαν χάρισαι εἰς τὸ ὑμνεῖν καὶ εὔλογεῖν καὶ δοξάζειν τὸ πάντιμον καὶ μεγαλοπρεπὲς ὄνομα σου, τοῦ

Πατρὸς καὶ τοῦ Υἱοῦ καὶ τοῦ ἀγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

- “Ὑπερένδοξε, ἀειπάρθενε, εὐλογημένη Θεοτόκε, προσάγαγε τὴν ἡμετέραν προσευχὴν τῷ Υἱῷ σου καὶ Θεῷ ἡμῶν, καὶ αἴτησαι ἵνα σώσῃ διὰ σοῦ τὰς ψυχὰς ἡμῶν.
- ‘Ἡ ἐλπίς μου ὁ Πατήρ, καταφυγή μου ὁ Υἱός, σκέπη μου τὸ Πνεῦμα τὸ ἄγιον, Τριάς ἀγία, δόξα σοι.
- Τὴν πᾶσαν ἐλπίδα μου εἰς σὲ ἀνατίθημι, Μήτηρ τοῦ Θεοῦ, φύλαξόν με ὑπὸ τὴν σκέπην σου.

Κατὰ τὴν πρώτην ἑβδομάδα τῶν Νηστειῶν [ἀπὸ τῆς Δευτέρας (Καθαρᾶς)] εὐθὺς ὁ Ἱερεὺς ἀναγινώσκει, ἀπὸ τῆς Ωραίας Πύλης, τὸ τῆς ἡμέρας Εύαγγέλιον [τῆς Παννυχίδος].

ὁ Ἱερεὺς

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως... **κ.λ.π.**

Δόξα σοι Κύριε, δόξα σοι.

### **Ἐκ τοῦ κατὰ Ματθαῖον στ' 1 – 13.**

Ἐπεν ὁ Κύριος· Προσέχετε τὴν ἐλεημοσύνην ὑμῶν μὴ ποιεῖν ἔμπροσθεν τῶν ἀνθρώπων πρὸς τὸ θεαθῆναι αὐτοῖς· εἰ δὲ μήγε, μισθὸν οὐκ ἔχετε παρὰ τῷ πατρὶ ὑμῶν τῷ ἐν τοῖς οὐρανοῖς.<sup>2</sup> Οταν οὖν ποιῆσιν ἐλεημοσύνην, μὴ σαλπίσῃς ἔμπροσθέν σου, ὥσπερ οἱ ὑποκριταὶ ποιοῦσιν ἐν ταῖς συναγωγαῖς καὶ ἐν ταῖς ρύμαις, ὅπως δοξασθῶσιν ὑπὸ τῶν ἀνθρώπων· ἀμὴν λέγω ὑμῖν, ἀπέχουσι τὸν μισθὸν αὐτῶν.<sup>3</sup> Σοῦ δὲ ποιοῦντος ἐλεημοσύνην μὴ γνώτω ἡ ἀριστερά σου τί ποιεῖ ἢ δεξιά σου,<sup>4</sup> ὅπως ἦ σου ἡ ἐλεημοσύνη ἐν τῷ κρυπτῷ· καὶ ὁ πατήρ σου ὁ βλέπων ἐν τῷ κρυπτῷ ἀποδώσει σοι ἐν τῷ φανερῷ.<sup>5</sup> Καὶ ὅταν προσεύχῃ, οὐκ ἔσῃ ὡς οἱ ὑποκριταὶ· ὅτι φιλοῦσιν ἐν ταῖς συναγωγαῖς καὶ ἐν ταῖς γωνίαις τῶν πλατειῶν ἔστωτες προσεύχεσθαι, ὅπως ἂν φανῶσι τοῖς ἀνθρώποις· ἀμὴν λέγω ὑμῖν, ὅτι ἀπέχουσι τὸν μισθὸν αὐτῶν.<sup>6</sup> Σὺ δὲ ὅταν προσεύχῃ, εἴσελθε εἰς τὸ ταμιεῖόν σου καὶ κλείσας τὴν θύραν σου πρόσευξαι τῷ πατρὶ σου τῷ ἐν τῷ κρυπτῷ· καὶ ὁ πατήρ σου ὁ βλέπων ἐν τῷ κρυπτῷ

ἀποδώσει σοι ἐν τῷ φανερῷ. <sup>7</sup>Προσευχόμενοι δὲ μὴ βαττολογήσητε ὥσπερ οἱ ἔθνικοί, δοκοῦσι γὰρ ὅτι ἐν τῇ πολυλογίᾳ αὐτῶν εἰσακουσθήσονται. <sup>8</sup>μὴ οὖν ὄμοιωθῆτε αὐτοῖς· οἶδε γὰρ ὁ πατὴρ ὑμῶν ὃν χρείαν ἔχετε πρὸ τοῦ ὑμᾶς αἰτῆσαι αὐτόν. <sup>9</sup>Οὕτως οὖν προσεύχεσθε ὑμεῖς· Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου· <sup>10</sup>ἐλθέτω ἡ βασιλεία σου· γενηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς. <sup>11</sup>τὸν ἄρτον ἡμῶν τὸν ἐπιούσιον δὸς ἡμῖν σήμερον· <sup>12</sup>καὶ ἄφες ἡμῖν τὰ ὄφειλήματα ἡμῶν, ὡς καὶ ἡμεῖς ἀφίεμεν τοῖς ὄφειλέταις ἡμῶν· <sup>13</sup>καὶ μὴ εἰσενέγκῃς ἡμᾶς εἰς πειρασμόν, ἀλλὰ ἢνσαι ἡμᾶς ἀπὸ τοῦ πονηροῦ. ὅτι σοῦ ἔστιν ἡ βασιλεία καὶ ἡ δύναμις καὶ ἡ δόξα εἰς τοὺς αἰῶνας· ἀμήν.

**ο Χορὸς Δόξα σοι, Κύριε, δόξα σοι.**

**ὁ Ιερεὺς. Εἰρήνη πᾶσι.**

**ὁ Χορὸς. Καὶ τῷ πνεύματί σου.**

**ὁ Ιερεὺς. Τὰς κεφαλὰς ἡμῶν τῷ Κυρίῳ κλίνωμεν.**

**ὁ Χορὸς. Σοί, Κύριε.**

**Καὶ ἡμῶν κεκλιμένων, λέγει εὔθύς, ὁ Ιερεὺς**

**Δέσποτα πολυέλεε, Κύριε, Ἰησοῦ Χριστέ, ὁ Θεὸς ἡμῶν, πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου καὶ ἐνδόξου Προφήτου, Προδρόμου καὶ Βαπτιστοῦ Ἰωάννου, τῶν ἀγίων, ἐνδόξων καὶ πανευφήμων Ἀποστόλων, τῶν ἀγίων, ἐνδόξων καὶ καλλινίκων Μαρτύρων, τῶν ὁσίων καὶ θεοφόρων Πατέρων ἡμῶν, τῶν ἀγίων καὶ δικαίων θεοπατόρων Ἰωακεὶμ καὶ Ἀννης, καὶ πάντων σου τῶν ἀγίων,**

**Εύπρόσδεκτον ποίησον τὴν δέησιν ἡμῶν,**

**Δώρησαι ἡμῖν τὴν ἄφεσιν τῶν παραπτωμάτων ἡμῶν,**

**Σκέπασον ἡμᾶς ἐν τῇ σκέπῃ τῶν πτερύγων σου**

**Ἀποδίωξον ἀφ' ἡμῶν πάντα ἔχθρὸν καὶ πολέμιον,**

**Εἰρήνευσον ἡμῶν τὴν ζωήν,**

Κύριε, ἐλέησον ἡμᾶς καὶ τὸν κόσμον σου, καὶ σῶσον τὰς ψυχὰς  
ἡμῶν, ὡς ἀγαθὸς καὶ φιλάνθρωπος.

**ὁ Ἀναγνώστης Ἄμήν.**

**Εἴθ' οὕτω ποιήσας ὁ Προεστῶς μετάνοιαν ἐπὶ γῆς λέγει τοῖς  
ἀδελφοῖς.**

Εὔλογεῖτε, Πατέρες ἄγιοι, συγχωρήσατέ μοι τῷ ἀμαρτωλῷ.

**Καὶ οἱ Ἀδελφοὶ**

‘Ο Θεὸς συγχωρῆσαι σοι, Πάτερ ἄγιε.

**ὁ Ἀναγνώστης**

**Δόξα... Καὶ νῦν... Κύριε, ἐλέησον (γ')**, Πάτερ ἄγιε εὐλόγησον.

Καὶ ἄρχονται οἱ Ἀδελφοὶ ἀνὰ δύο, εἷς ἐξ ἑκατέρου Χοροῦ κατὰ τάξιν,  
ποιεῖν τὸ αὐτό, καὶ αἰτεῖσθαι, καὶ λαμβάνειν συγχώρησιν, μέχρις ᾧ  
πληρωθῶσιν ἄπαντες.

Εὔξωμεθα ὑπὲρ εἰρήνης τοῦ κόσμου.

**Κύριε, ἐλέησον**

‘Υπερ τῶν εὔσεβῶν καὶ ὄρθιοδόξων Χριστιανῶν.

‘Υπὲρ τοῦ Ἀρχιεπισκόπου ἡμῶν (δεῖνος) καὶ πάσης τῆς ἐν Χριστῷ  
ἡμῶν ἀδελφότητος.

‘Υπὲρ τοῦ εὔσεβοῦς ἡμῶν ἔθνους.

‘Υπὲρ εὔοδώσεως καὶ ἐνισχύσεως τοῦ φιλοχρίστου στρατοῦ.

‘Υπερ τῶν ἀπολειφθέντων πατέρων, καὶ ἀδελφῶν ἡμῶν.

‘Υπερ τῶν διακονούντων καὶ διακονησάντων ἡμῖν.

‘Υπὲρ τῶν μισούντων καὶ ἀγαπώντων ἡμᾶς.

‘Υπερ τῶν ἐντειλαμένων ἡμῖν τοῖς ἀναξίοις εὕχεσθαι ὑπὲρ αὐτῶν.

‘Υπὲρ ἀναρρύσεως τῶν αἰχμαλώτων.

‘Υπερ τῶν ἐν θαλάσσῃ καλῶς πλεόντων.

‘Υπὲρ τῶν ἐν ἀσθενείαις κατακειμένων.

Εὔξωμεθα καὶ ὑπὲρ εὐφορίας τῶν καρπῶν τῆς γῆς.

Καὶ ὑπὲρ πάντων τῶν προαναπαυσαμένων πατέρων καὶ ἀδελφῶν  
ἡμῶν, τῶν ἐνθάδε εὔσεβῶς κειμένων, καὶ ἀπανταχοῦ Ὁρθοδόξων.

Εὕπωμεν καὶ ὑπὲρ ἑαυτῶν, τὸ Κύριε, ἐλέησον, (γ').

**Καὶ λαμβάνουσι πάντες συγχώρησιν παρὰ τοῦ Προεστῶτος ἢ τοῦ  
ἱερέως, ἀσπαζόμενοι τὴν δεξιὰν αὐτοῦ. Ἐφ' ὅσον δὲ γίνεται ὁ  
ἀσπασμός, ψάλλεται ὑπὸ τοῦ β' Χοροῦ:**

**Τῇ μὲν Δευτέρᾳ, Τετάρτῃ καὶ Παρασκευῇ ἐσπέρας.**  
**Ὕχος β' "Οτε ἐκ τοῦ ξύλου.**

**Πάντων προστατεύεις, Ἄγαθή, τῶν καταφευγόντων ἐν πίστει τῇ κραταιᾳ σου χειρί· ἄλλην γὰρ οὐκ ἔχομεν ἀμαρτωλοὶ πρὸς Θεόν, ἐν κινδύνοις καὶ θλίψειν, ἀεὶ μεσιτείαν, οἱ κατακαμπτόμενοι ὑπὸ πταισμάτων, πολλῶν. Μῆτερ τοῦ Θεοῦ τοῦ Ὑψίστου· ὅθεν σοι προσπίπτομεν· Ῥῦσαι πάσης περιστάσεως τοὺς δούλους σου.**

**Τῇ δὲ Τρίτῃ ἐσπέρας καὶ τῇ Πέμπτῃ ψάλλεται, τὸ  
Ὕχος α'.**

**Σφαγήν σου τὴν ἄδικον Χριστέ, ἡ Παρθένος βλέπουσα, ὁδυρομένη ἐβόα σοι· Τέκνον γλυκύτατον, πῶς ἀδίκως πάσχεις (θνήσκεις); πῶς τῷ ξύλῳ κρέμασαι, ὃ πᾶσαν γῆν κρεμάσας τοῖς ὕδασι; Μὴ λίπης μόνην με, Εὔεργέτα πολυέλεε, τὴν Μητέρα καὶ δούλην σου δέομαι.**

**Ο Ιερεὺς ποιῶν τὸ σημεῖον τοῦ τιμίου Σταυροῦ μεθ' ὑποκλίσεως,  
 ἐπιλέγει.**

**Δὶ' εὐχῶν τῶν Ἅγίων Πατέρων ἡμῶν, Κύριε Ἰησοῦ Χριστέ, ὁ Θεὸς  
 ἡμῶν, ἐλέησον ἡμᾶς.  
 ὁ Ἀναγνώστης Ἄμήν.**

**Οὗτος ὁ τύπος καὶ ἡ τάξις τοῦ Μ. Ἀποδείπνου ὄφείλει γίνεσθαι κατὰ πᾶσαν τὴν ἀγίαν καὶ μεγάλην Τεσσαρακοστὴν μέχρι τῆς Μεγάλης Τρίτης ἐσπέρας, ἐξαιρουμένων τῶν Εὐαγγελίων, ἅτινα μόνον διὰ τὴν α' ἑβδομάδα εἰσὶν ὥρισμένα, τῇ δὲ Μ. Δευτέρᾳ καὶ τῇ Μ. Τρίτῃ ἐσπέρας, ἀντὶ τοῦ Κανόνος τῆς Θεοτόκου, ψάλλονται τὰ Τριώδια τοῦ Ἀποδείπνου, καὶ εἰς τὸ τέλος τό, "Σφαγήν σου τὴν ἄδικον Χριστέ...".**

**Οἱ ἐν τοῖς Ἱεροῖς Μοναστηρίοις καὶ Ἅσυχαστηρίοις λαβόντες συγχώρησιν ἀπὸ τοῦ Προεστῶτος, ἀπέρχονται ἐν τοῖς κελλίοις αὐτῶν ἔνθα λέγουσι καὶ τὴν Εὔχὴν ταύτην.**

**Τοῖς μισοῦσι καὶ ἀδικοῦσιν ἡμᾶς συγχώρησον, Κύριε, τοῖς ἀγαθοποιοῦσιν ἀγαθοποίησον, τοῖς ἀδελφοῖς καὶ οἰκείοις ἡμῶν, χάρισαι τὰ πρὸς σωτηρίαν αἴτήματα, καὶ ζωὴν τὴν αἰώνιον, τοὺς ἐν**

άσθενείᾳ ἐπίσκεψαι, καὶ ἵασιν δώρησαι, τοὺς ἐν θαλάσσῃ  
κυβέρνησον, τοῖς ἐν ὁδοιπορίαις συνόδευσον, τῷ Βασιλεῖ  
συμμάχησον, τοῖς διακονοῦσι, καὶ ἐλεοῦσιν ἡμᾶς, ἀμαρτιῶν ἄφεσιν  
δώρησαι, τοῖς ἐντειλαμένοις ἡμῖν τοῖς ἀναξίοις εὔχεσθαι ύπερ  
αὐτῶν, συγχώρησον καὶ ἐλέησον κατὰ τὸ μέγα σου ἔλεος. Μνήσθητι,  
Κύριε, πάντων τῶν προκεκοιμημένων πατέρων καὶ ἀδελφῶν ἡμῶν  
καὶ ἀνάπαισον αὐτούς, ἔνθα ἐπισκοπεῖ τὸ φῶς τοῦ προσώπου σου.

Μνήσθητι, Κύριε, τῶν ἀδελφῶν ἡμῶν τῶν αἰχμαλώτων, καὶ  
λύτρωσαι αὐτοὺς ἀπὸ πάσης περιστάσεως. Μνήσθητι, Κύριε, τῶν  
καρποφορούντων καὶ καλλιεργούντων ἐν ταῖς ἀγίαις σου Ἐκκλησίαις,  
καὶ δὸς αὐτοῖς τὰ πρὸς σωτηρίαν αἰτήματα, καὶ ζωὴν τὴν αἰώνιον.

Μνήσθητι, Κύριε, καὶ ἡμῶν τῶν ταπεινῶν καὶ ἀμαρτωλῶν καὶ  
ἀναξίων δούλων σου καὶ φώτισον ἡμῶν τὸν νοῦν τῷ φωτὶ τῆς  
γνώσεώς σου καὶ ὁδήγησον ἡμᾶς ἐν τῇ τρίβῳ τῶν ἐντολῶν σου,  
πρεσβείαις τῆς παναχράντου σου Μητρός, Δεσποίνης ἡμῶν  
Θεοτόκου, καὶ ἀειπαρθένου Μαρίας, καὶ πάντων σου τῶν Ἅγιων, ὅτι  
εύλογητὸς εἶ, εἰς πάντας τοὺς αἰῶνας τῶν αἰώνων.

**Άμήν.**